
Будучы прэзыдэнт Літоўскай Рэспублікі Раландас Паксас. 1960 г. 


У сьнежні мінулага году Літва абрала новага прэзыдэнта. 
Ім стаў Раландас Паксас, кіраўнік лібіральна-дэмакратыч- 
най партыі. У сваіх першых інтэрвію новаабраны прэзыдэнт 
запэўніў, што будзе прытрымлівацца палітычнага курсу свайго 
папярэдніка Валдаса Адамкуса. Спадзяемся, што й новы прэ- 
зыдэнт будзе ўдзяляць дастаткова ўвагі праблемам народаў, 


што жывуць у Літве. 


Пазабюджэтныя сродкі 
фармуюцца ад продажу зброі 


Новы 2003 г. зьявіцца напру- 
жаным як для прадпрыемстваў 
вайскова-вытворчага комплексу, 
так 1 для юрыдычных асобаў, якія 
спэцыялізуюцца ў сфэры рэаліза- 
цыі спэцыфічных тавараў (СТ). 
Пад апошнімі разумеецца прадук- 
цыя вайсковага й двайнога прыз- 
начэньня. Паводле крыніцаў, 
блізкіх да ўрадавых колаў, арыен- 
тыровачны кошт (нават у Кабіне- 
це міністраў ня ведаюць даклад- 
най лічбы) за атрыманыя ад про- 
дажу айчынных СТ і ў якасьці 
пасрэдніцкіх паслугаў за рэаліза- 
цыю расейскага ўзбраеньня паза- 
бюджэтны фонд прэзыдэнта Лука- 
шэнкі павялічыцца на суму роў- 
ную 15-20 “о ад бюджэту краіны 
на 2008 г. Зрэшты, спадзявацца, 
што грошы, атрыманыя ад прода- 
жу СТ будуць празрыстыя, не да- 
водзіцца. У 2002 г., адказваючы 


на пытаньні парлямантарыяў, 
Аляксандар Лукашэнка даў зра- 
зумець, што прэзыдэнцкі фонд 
зьяўляецца не кантраляваным з 
боку дзяржструктураў і фінанса- 
ваньне з гэтага рахунку зьдзяйсь- 
няецца згодна ягонага асабістага 
загаду. Таму няма гарантыяў, што 
дадзеныя сумы ня будуць разь- 
мяркоўвацца правячым рэжы- 
мам на падтрыманьне самога рэ- 
жыму ў цяперашніх цяжкіх эка- 
намічных ды сацыяльна-палітыч- 
ных умовах. Усё гэта стварае доб- 
рую базу для злоўжываньня служ- 
бовым становішчам і карупцыі 
сярод чыноўнікаў вышэйшага 
эшалону ўлады. Ня выключына, 
што дзеля падтрымкі заняпалай 
эканомікі будзе зробленая спроба 
павялічыць намэнклятуру й коль- 
касьць прадаванага за мяжу СТ. 


Працяг на старонцы З 


Мястэчкі Віленскага краю: 





айшагала - старажытнае мя- 
стэчка, разьмешанае на ад- 
легласьці 25 км ад Вільні ў 
паўночна-заходнім кірунку каля 
ажыўленай аўтамабільнай трасы 
Вільня - Панявежыс - Рыга. Гісто- 
рыя Майшагалы цесна зьвязаная з 
гісторыяй Вялікага княства Літоўска- 
га. Быў тут замак, жылі князі й ка- 
ралі з сваімі жонкамі й дзецьмі. Тут, 
перад Вільняй, адбылася вялікая 
разьня з крыжакамі. Тут напрыкан- 
цы траўня 1377 г., каля Замкавай 
гары каралевы Боны (у заходняй ей- 
най частцы), быў зь вялікімі па- 
ганскімі ўшанаваньнямі пахаваны 
(спалены разам з канём і зброяй) 
вялікі князь Альгерд, сын Гедыміна 
й бацька Ягайлы. Можна нават да- 
пусьціць, што менавіта ў Майшага- 
ле й нарадзіўся вялікі князь і кароль 
Уладыслаў Ягайла... Аднак ніхто з 
гісторыкаў ня хоча задумацца над гэ- 
тым: ні ў Польшчы, ні ў Беларусі, ні 
ў самай Літве. (Не спрыяе, як мне 
здаецца, адраджэньню гістарычнай 
сьвядомасьці й помнік “князю Альг- 
ірдасу”, пастаўлены сёлета ў ве- 
расьні на Замкавай гары ў Майша- 
гале навачаснымі літоўскімі разьбя- 
рамі: можна падумаць, што яго 
зрабілі марсіяне ці яшчэ нейкія 
больш далёкія прышэльцы). А варта 
было-б задумацца, чаму ў 1387 г. той 
самы Ўладыслаў Ягайла, прыйняўшы 
незадоўга перад тым хрысьціянства, 








адзін зь першых касьцёлаў паставіў 
у Майшагале? Паставіў ён касьцёлы 
таксама ў Немянчынку, Медніках, 
Ваўкамежы, Крэве - але ня ў Вільні, 
Троках, Кернаве, Коўні. Чаму? 
Насельніцтва Майшагалы праз 
увесь час было вельмі неспакойнае. 
Яшчэ царыца Кацярына, каб супа- 
коіць народ, пасылала сюды сваіх 
апрычнікаў. Відаць, паводле даўняй 
завядзёнцы, у 1905 г. у Майшагале 


Помнік князю Альгірдасу ў Майшагале. 2002 г. 





айшагала 








Вучні Майшагальскай сярэдняй школы. Гульня «Зарніца». 1968 г. 


ўздумаў утварыць незалежную рэс- 
публіку вядомы беларускі дзеяч 
Алесь Бурбіс. Рэспубліку тую разаг- 
налі казакі. 

У 1915 г. праз Майшагалу праход- 
зіла лінія фронту. Ажно да ІІ Сусь- 
ветнай вайны ў мястэчку былі тры 
вялікія нямецкія могілкі. Цяпер няма 
ані знаку: павывозілі за савецкія 
часы з тых могілкаў помнікі, пера- 
рабілі, параспрадалі, - істаяць яны 
хто-дзе пад іншымі імёнамі... 

У міжваенныя гады за два-тры 
кілямэтры на поўнач ад Майшагалы 
праходзіла польска-літоўская мяжа. 
Пасьля Другой сусьветнай вайны 
мястэчка было зьнішчанае дашчэн- 
ту. Практычна ўсё жыдоўскае на- 
сельніцтва (300 жыдоў) было забра- 
нае й забітае пад Вільняй. Даваен- 
ная польская інтэлігенцыя, памя- 
жоўнікі ды багацейшыя людзі паўця- 
калі хто-куды на Захад, а хто ня змог 
- апынуліся ў ГУЛАГу. Пяцёра афі- 
цэраў польскай арміі з Майшагаль- 
скай гміны злажылі свае галовы ў Ка- 
тыні. Ад усяго насельніцтва ў Май- 
шагале засталося да 10 сем'яў бы- 
лых батракоў пана Гоўвальда, сяк- 
так размаўлялі па-польску, старалія 
навучыцца па-расейску - гэтак у 
пасьляваенны савецкі час было зруч- 
ней. Пазьней у Майшагалу панаяж- 
джалі людзі з суседніх вёсак, а так- 
сама аселі й расейцы, каторыя не 
даехалі дадому зь Нямеччыны, а, 


можа, і не хацелі туды ехаць, бо ў 
Расеі ўсё было пабітае, разваленае, 
а тут Вільня пад бокам. Кожны з 
аседлых стараўся зрабіцца хоць-якім 
начальнікам, а калі не, дык хоць-бы 
прадаўцом, кандуктарам, шафёрам, 
міліцыянтам, пазьней - брыгадзірам 
ці стукачом. А яшчэ пазьней Майша- 
галу апанавалі літоўцы з-пад Шырв- 
інтаў ды іншых мясьцінаў. Перад тым 
яны панабіраліся розных навукаў на 





розных курсах і парабіліся тэхнікамі, 
мэдыкамі, настаўнікамі. У 1986 г. у 
Майшагале было ўжо 1644 жыхары 
плюс 140 часова пражываючых. За 
гэтым часам у мястэчка на “вольнае 
пасяленьне” падкінулі больш за 150 
маладых дзяўчатаў-'хімічак” з-пад 
Коўна, Шаўляў, Клайпэды ды іншых 
літоўскіх гарадоў. Яны зрабілі з Май- 
шагалы другі Парыж, жывы плейбой. 
Многія з майшагальскіх мужыкоў па- 
жаніліся з тымі дзяўчатамі, нават 
міліцыянты й саўгасныя чыноўнікі. 

Напрыканцы ХХ ст. у Майшага- 
ле пражывала 13 нацыянальнасьцяў: 
палякі, літоўцы, рускія, беларусы, 
украінцы, жыды, армяне, грузіны, 
комі, карачаеўцы, узьбекі, азэрбай- 
джанцы, немцы. Немцы цяпер вые- 
халі ў Нямеччыну, а жыды - у Ізраіль. 
Што тычыцца нацыянальных казусаў, 
дык іх у мястэчку ніколі не бракава- 
ла й не бракуе. Напрыклад, калі 
самы малады з майшагальскай сям'і 
Казлоўскіх рабіў сабе ў часе пачатку 
незалежнасьці пашпарт, яму сказалі: 
“Які-ж ты Казлоўскі, калі па літоўску 
слова “казёл” - “ошка”?” і запісалі 
яго Ошкінасам. Вось так цяпер у ад- 
ной сям'і усе Казлоўскія, а адзін - 
Ошкінас. 

Школа ў Майшагале пачала пра- 
цаваць у 1945 г. Спачатку былі толькі 
тры клясы на рускай мове. Хочаш ня 
хочаш - усе тады былі піянэрамі, 
гальштукаў, праўда, яшчэ не было, 
а былі мэталёвыя зашчэпкі. Заўсё- 
ды ўрачыста, як кантычку, чыталі ра- 
ённую газэту “По ленинскому пути”. 
У 1951г. у Майшагале паўстала ся- 
рэдняя школа на рускай мове, у 1956 
- у ёй узьніклі польскія клясы, а з 
1957 г. - і літоўскія. Штопраўды, 
вучняў-літоўцаў у Майшагале не 
было, дык тагачасны дырэктар шко- 
лы Людвік Млынскі знайшоў недзе ў 
Воранаўскім раёне дзяўчатак-літовак 
ды прывёз іх вучыцца ў Майшагалу. 
У 1992-93 нав. годзе літоўская шко- 
ла ад расейска-польскай аддзяліла- 
ся. 

У мястэчку па-ранейшаму пануе 
полілінгвізм. У рускіх і літоўскіх кля- 
сах, хоць там і не выкладаецца 
польская мова, амаль усе дзеці ўме- 
юць гаварыць па-польску, боль- 
шасьць зь іх няблага чытаюць і 
пішуць па-польску. Амаль усе мес- 
тачкоўцы добра разумеюць бела- 
рускую мову, на сьвятах, асабліва 
на вясельлях, сьпяваюць шмат бе- 
ларускіх песень. Праўда, у адрозь- 
неньні ад жыхароў на паўднёвы ўсход 
ад Вільні, майшагальцы беларускай 
мовай (“простай мовай”) у размове 
ўжо не карыстаюцца. 

Уладзімер Пузыня 





12 лютага 2003 








У. Пузыня (першы зьлева) на падворку Мікалаеўскай царквы 


Уладзімер Пузыня знакаміты тым, што рэ- 
стаўруе старыя музычныя інструмэнты ды 
ўводзіць іх у культурнае жыцьцё Беларусі. Дзя- 
куючы яму ўжо ў 1977 г. ў Беларусі загучала 
жалейка, у 1981 - дуда, крыху пазьней сурма й 
басэтля. У 1989 г. таленавіты майстар удаска- 
наліў цымбалы, леру й шмат іншых інструмэн- 
таў, нават такія, пра якія ніхто ня ведае. Так, у 
1993 г., дзякуючы яму, упершыню з Хіі! ст. за- 
гучаў хорум. Аднавіў яго сп. Уладзімер выключ- 
на паводле апісаньняў і малюнкаў ў старажыт- 
ных кнігах. Свой незвычайны дамок, наш зна- 
каміты рэстаўратар-музыка пераўтварыў у сап- 
раўдную “беларускую хатку”, у якой сустрака- 
юцца й сумоўнічаюць аднадумцы, майстры 
культуры, літаратары, мастакі, - усе, каму не 
абыякавы лёс нашае нацыянальнае культуры. 
Мінулым летам сп. Уладзімер Пузыня наведаў 
Вільню, гасьцяваў у дамкох ТБК, прысутнічаў 
на набажэнстве ў Мікалаеўскай царкве, для яго 
была зладжаная вандроўка па нашым пекным 
горадзе. 


“Па дарогах Літвы” 


так называлася вандроўка, якую зарганіза- 
вала ТБМ Віленскага краю ў свой юбілейны 10- 
ты год існаваньня. Апрача сяброў Таварыства 


Мястэчкі Віленскага краю: 

Нельга абыйсьці ўвагаю й Майшагальскі 
Дом культуры. Гэта быў адзін з найвялікшых у 
сельскай мяйсцовасьці культурных установаў 
у Савецкай Літве. Збудаваны ён быў у 1976 г. 
Тут выступалі такія знакамітыя літоўскія арты- 
сты, як Нарэйка, Каўкайтэ, Канява ды інш. 
Прыяжджалі артысты зь Беларусі, Украіны, 
Польшчы й нават - з Нарыльску. Праводзіліся 
міжнародныя спартовыя баталіі, былі добрыя 
ўмовы для настольнага тэнісу, боксу, валей- 
болу й баскетболу. У ДК быў паркет, паліра- 
ваныя сталы, шыкоўныя фатэлі, люстры, 
спортінвэнтар, музычныя інструмэнты, фота- 
апаратура, сцэнічныя касьцюмы, дарагая 
кінаўстаноўка й г. д. Прайснаваў Дом культу- 
ры нядоўга. Напачатку 90-х зусім заглох, а да 
2000 г. зьнікла ўся ягоная багатая маёмасьць, 
нават паркет павыламывалі. Стаіць ён цяпер з 
наглуха забітымі дзьвярыма й вокнамі, ноччу, 
хоць вока выкалі, ніводнай лямпачкі не гарыць, 
а каму паскардзісься? Самі вінаватыя. Хто ра- 
зумнейшы - ангельскую мову вучыць, робіць 
сяк-так дыплём ды гайда на Захад - талеркі 
мыць. І нікому не баліць, што мозгі на Захад 
зь Літвы сплываюць, і ці толькі зь Літвы? 


Юзэф Русакевіч 


ў вандроўцы бралі ўдзел прадстаўнікі іншых 
беларускіх суполак. Маршрут быў такі: Вільня 
- Друскенікі - Коўна - Вільня. Аўтобус для ван- 
дроўкі выдзеліў Дэпартамант нацменшасьцяў 
Літвы, цяперашні дырэктар якога сп. Антанас 
Пятраўскас бачыць плённую працу сяброў на- 
шага Таварыства. 

Вандроўнікі пабывалі ў знакамітым Груцкім 
парку пад Друскенікамі, у які зьвезеныя з усёй 
Літвы помнікі й скульптуры нядаўняга часу са- 
вецкага таталітарызму. Агульная тэрыторыя 
парку 250 тыс. кв. м., экспануецца тут больш 
за 70 скульптураў. У будаўніцтва гэтага своеа- 
саблівага мэмарыялу ўкладзена больш за 1 млн. 
даляраў. Уласьнік парку Вілюмас Малінаўскас 
арганізаваў на тэрыторыі парку таксама й свой 
бізнэс: купляе ў насельніцтва ягады й грыбы 
ды перапрацоўвае іх, за што атрымаў мянушку 
Грыбны Кароль. На ягоным прадпрыемстве ста- 
ла працуе да 200 чалавек, улетку падключаеу- 
ца яшчэ 600. 

Знаёмства з паркам пачынаецца з лакама- 
тыва й прычэпленага да яго вагона - на такім 
энкэвэдэшнікі вывозілі ў перадваенны й пась- 
ляваенны час насельнікаў Савецкай Літвы ў 
Сыбір. Затым мы пабывалі ў галерыі, дзе экс- 
пануецца мноства дакумантаў, здымкаў, экс- 
панатаў савецкага часу. Пасьля прайшліся па 

драўляных насьцілах-сьцяжынках парку, пазна- 
ёміліся зь ягонымі скульптурамі: Ленін, Сталін, 
Маркс, Дзяржынскі, Сьнечкус, вядомыя савец- 
кія літоўскія рэвалюцыянеры, партызаны, пад- 
польшчыкі... Дашчатая сьцяжына йдзе ўздоўж 
наўмысна пракапанага каналу, абнесенага ка- 
лючым дротам, з драўлянымі вышкамі, зь якіх 
з рэпрадуктараў гучаць бадзёрыя савецкія мэ- 
лёдыі 50-х гг. Кожны ўспрымае ўсё гэта па- 
свойму. У парку можна добра падсілкавацца. 
Апрача добрых літоўскіх страваў гурманы мо- 
гуць пасёрбаць (усяго за 1,1 літа) алюміневай 
лыжкай зь металёвай міскі боршч “Настальгія” 
або зьесьці катлету “Прошцай, молодость”, пры- 
гатаваную з 60 “Ў хлеба й 40 “Ус мяса (кошт З 
літы). Аматарам кульнуць чарку паднясуць га- 
рэлку ў гранёным стакане з выявай Сталіна й 
адметкамі ўзроўню: 100 гр. - “За Родину!”, 150 
- “За Партию!” і 200 - “За Сталина!” 

Наступны прыпынак - Друскенікі, мястэч- 
ка-санаторый. Пра яго ўжо пісалася ў “Руні”. 
Сапраўды, курортная гаспадарка тут сёньня ў 
заняпадзе. Надалей наш аўтобус скіроўвае ў 
Румшышкес пад Коўнам. Тут знаходзіцца зна- 
каміты на ўсю Літву Музэй народнага побыту. 
Музэй пад адкрытым небам займае вялікую тэ- 
рыторыю, адлюстроўвае вясковы быт і культу- 
ру ўсіх этнічных рэгіёнаў Літвы. 


Юры Гіль 


Вандроўка ў Горадню 


Летась сябры ТБК арганізавалі вандроўку 
ў Горадню. Нашае знаёмства з Горадняй пача- 
лося з прывакзальнай плошчы, а дакладней з 
дубовай памятнай табліцы на вакзальным 


муры, прысьвечанай паўстаньню 1863 г. Гісто- 
рыя гораду насычаная мноствам драматычных 
старонак. Ён быў сьведкам Паўночнай вайны, 
вайны 1812 г., Першай і Другой сусьветных 

Віленскія вандроўнікі перад старажытнаю Капожаю. 





войнаў, паўстаньняў 1794-95 гг., 1830-31 гг., 
1863-64 гг., рэвалюцыяў. Побач з вакзалам 
агледзілі рэзыдэнцыю й парк Станіслава Па- 
нятоўскага, рушылі да Замкавай гары - сэр- 
ца старажытнай Горадні. Тут муры Старога 
замка й пазьнейшыя дабудовы, у якіх месьц- 
іцца музэй. Пераходзім па мосте на другі бок 
Нёмна, дзе ўзвышаецца Новы замак, збуда- 
ваны загадам Аўгуста ІІІ. Тадэвушам Кась- 
цюшкам быў створаны паўстанцкі ворган кіра- 
ваньня. Зараз у Новым замку знаходзіцца 
гісторыка-археалягічны музэй і бібліятэка ймя 
Карскага. Мы агледзілі выставу беларускіх 
фотамайстроў, пастаяннадзеючую экспазы- 
цыю старажытнай зброі, а таксама творы ма- 
стацтва й прыкладнога мастацтва, якія былі 
перададзеныя ў музэй мытнікамі й памежні- 
камі. 

Па некаторым часе мы былі на мейсцы, 
якое даўней называлася Старажытным рынкам. 
Калісьці тут узвышалася шмат архітэктурных 
помнікаў, разбураных людзьмі й часам, у іх 
ліку - Фарны касьцёл Вітаўта й Ратуша, сым- 
баль вольнасьці горада. Аднак ацалеў кась- 
цёл і кляштар езуітаў, у комплекс якіх ува- 
ходзілі будынкі калегіюма, бібліятэка, аптэ- 
ка, друкарня, жылыя карпусы й размаітыя 
гаспадарчыя пабудовы. У 1725 г. на вежу-зва- 
ніцу быў усталяваны гадзіньнік, які выконваў 
ролю гарадзкога, ён і па сёньня адбівае го- 
радзенцам час. 

У Горадні жыў і працаваў этнограф Адам 
Багдановіч, бацька геніяльнага Максіма, тут 
жыла й пісала свае творы пісьменьніца Ажэш- 
ка (у Горадні дзейнічаюць музэі М. Багданові- 
ча й Э. Ажэшкі). Захаваўся трохпавярховы з 








чырвонай цэглы будынак, у якім праходзілі па- 
седжаньні Рады БНР. Вялікае ўражаньне пакі- 
нула найстаражытнейшая Барысаглебская цар- 
ква, ці, як яе называюць, Каложа. Гэтая царк- 
ва належыць да ХІ! ст, і паводле часу свайго 
ўзьнікненьня стаіць на другім мейсцы ў Бела- 
русі пасьля царквы Ёўфрасіньні Полацкай у 
Полацку. 

Віленчукі пазнаёміліся ня толькі з гісторы- 
яй і архітэктурай Горадні. Нас цікавілі й го- 
радзенцы, асабліва тыя, хто неабыякава ста- 
віцца да мінуўшчыны й будучыні гораду і ўсяе 
нашае Бацькаўшчыны. Мы пазнаёміліся зь сяб- 
рамі Фонду ймя Льва Сапегі, створанага ў 
1992 г. Уладзімірам Хільмановічам і Віктарам 
Сазонавым. Фонд аб'ядноўвае вялікую сябры- 
ну, займаецца распрацоўкай і рэалізацыяй 
разнастайных адукацыйных праграмаў, пра- 
водзіць культурна-асьветніцкія акцыі, навуко- 
выя канфэрэнцыі, сэмінары, выдае кнігі, бук- 
леты, бюлетэні ды інш. У сядзібе Фонду, дзе 
мы гасьцяваі, нам распавялі пра сучаснае 
жыцьцё горадзенцаў, якое, на жаль, сёньня 
прыстойным не назавеш, распавялі пра дзей- 
насьць моладзі, якія актыўна абараняюць свае 
правы на працу, набыцьцё адукацыі - на бу- 
дучыню. На заканчэньне сустрэчы Хільмановіч 
з Сазонавым выканалі нам пад акампанэмэнт 
гітары свае бардаўскія песьні. 

Горадня ляжыць далёка ад Менску, але там 
адчуваецца той самы ўціск на ўсё нацыяналь- 
нае, на першыя парасткі дэмакратыі. Нашыя 
суразмоўнікі на ўласнай скуры добра адчува- 
юць гэты ўціск, але не здаюцца, вераць у леп- 
шыя дні свайго роднага гораду і ўсяе нашае 
спакутаванае Радзімы. 

Павал Саўчанка 


б 


12 лютага 2003 


Хо 49 





Там, дзе мяне няма. 


16. Госьці з Горадні. 
Пра Грынкевічаў. Да- 
лейшая праца й паезд- 
ка ў Эрфурт. У Варша- 
ве. Жаніцьба Юркі Луц- 
кевіча й нашая жаніць- 
ба зь Лявонам Луцкев- 
ічам. Першыя гады ся- 
мейнага жыцьця. 


Прыяжджалі госьці з Го- 
радні: Данута Бічэль-Загнетава, 
муж і жонка Пяткевічы (ён - 
выкладчык беларускай літарату- 
ры ў Гродзенскім пэдінстытуце), 
мастак Ліпень ды інш. Мама 
асабліва цёпла сустракала гась- 
пей з Горадні. Хаця яна й жыла 
ў Вільні ад 1923 г., але Вільня 
не зрабілася ёй родным горадам. 
Роднымі мясьцінамі былі для яе 
Сакольшчына, дзе быў фальфа- 
рак ейнага дзеда Людвіка Са- 
доўскага, і Горадня, адкуль па- 
ходзіў ейны бацька, дзе яна ву- 
чылася ў гімназіі, дзе далучыла- 
ся да беларускага руху. 

Неяк наведала маму Юзэфа 
(Фалькоўская, з дому Грынкеві- 
чанка. Гак ужо пакіраваў лёс, 
што маміны родныя былі цесна 
зьвязаныя з Грынкевічамі. Кс. 
(Ф. Грынкевіч быў апекуном 
Гродзенскага гуртка беларускай 
моладзі, у якім актыўны ўдзел 
брала Людвіка Сівіцкая (мая 
мама). Ягоная малодшая сястра 
Юза нейкі час выхоўвалася ў 
Альхоўніках. (Фальварак быў 
невялікі, але добра загаспадара- 
ваны, і была магчымасьць пама- 
гаць бяднейшым сваякам, часта 
вельмі далёкім. У доктара Стан- 
іслава Грынкевіча, сярэдняга бра- 
та ксяндза, працавала выхава- 
целькай ягоных дзяцей маміна 
цётка Антаніна Садоўская. Док- 
тар Грынкевіч працаваў у Вільні 
падчас нямецкай акупацыі ў па- 
ліклініцы, жыў зь сям'ёй у Еру- 
залімцы, дзе меў уласны дамок. 
Я не аднаго разу туды езьдзіла. 

Пані Юзэфа прыехала з уну- 
кам Станіславам. Мама неяк рас- 
казвала, што малая Юзя гавары- 
ла толькі па-беларуску. Ейны 
муж, (Фалькоўскі, быў палякам і 
нават польскім шавіністам, і ён 
забараніў жонцы сустракацца й 
ліставацца зь беларусамі. Цікава, 
што іхны сын Генрык (Фалькоўскі 
вельмі цікавіўся беларускімі спра- 
вамі, цікавіўся гісторыяй свае 
сям'і, лёсам дзядзькі Станіслава. 
Ён некалькі разоў прыяжджаў у 
Вільню, дый я, бываючы ў Вар- 
шаве, заходзіла да Іх. 


Гасьцей у ,.Лясной хатцы” 
бывала шмат, праўда, я далёка 
не заўсёды магла зь імі пагава- 
рыць, бо многа працавала. У маю 
нагрузку, як дацэнта, уваходзіла 
ня толькі выкладчыцкая праца, 
але й навуковая: удзел у канфэ- 
рэнцыях у розных гарадох 
СССР, пісаньне ўласных арты- 
кулаў, рэцэнзаваньне артыкулаў 
іншых аўтараў, пару разоў я была 
апанэнткаю пры абароне дысэр- 
тацыі. А да таго - ,павышэнь- 
не ідэалягічнага ўзроўню”. Уні- 
вэрсытэт марксізму-ленінізму я 
закончыла яшчэ ў Горадні. Ця- 
пер на нашым факультэце мы 
вывучалі рабочы рух” у Эўро- 
пе, Азіі й Амэрыцы. ТГолку з 
гэтага было мала, аднак трэба 
было хадзіць на заняткі, рыхта- 
ваць рэфэраты. Часам ладзіліся 
»адкрытыя партыйныя сходы”, на 
якіх таксама трэба было прысут- 
нічаць. Гое, што я была безпар- 
тыйнаю, ніяк не адбівалася на 
маім становішчы на катэдры. 
Толькі, калі зайшла гутарка пра 
маё назначэньне на загадчыцу ка- 
тэдры, было сказана, што я , без- 
партыйная й не літоўка”. Аднак 
я й не імкнулася да адміністра- 
цыйнай работы. Калі-б імкнула- 
ся, перайшла-б ва Унівэрсытэт, 
дзе мне прапаноўвалі мейсца за- 
гадчыцы катэдры. 

У 1968 г. я зноў паехала ў 
Нямеччыну, гэтым разам са сту- 
дэнтамі. Паміж Віленскім пэда- 
гагічным інстытутам і Эрфурц- 
кай вышэйшай пэдагагічнай шко- 
лай праходзіў кожнага году аб- 
мен студэнтамі, ад нас ехалі гер- 
маністы, да нас прыяжджалі сла- 
вісты. Напрацягу месяца студэн- 
ты мелі лекцыі й практычныя за- 
няткі, а выкладчыкі (нас было 
трое, двое германістаў і адзін 
славіст) маглі распараджацца 
сваім часам, як хацелі: працаваць 
у бібліятэцы, аглядаць горад ці 
куды-небудзь паехаць, напрык- 
лад, у Вэймэр. Я скарыстала з 
гэтай нагоды й пару разоў па- 
бывала там, каб спакойна, бяз 
тлуму пахадзіць па старажытным 
горадзе, у якім жылі Гердэр, 
Гётэ, ІЦыльлер. З калегамі-нем- 
цамі езьдзілі ў Арнштат, дзе 
ёсьць цікавы музэй лялек, у за- 
мак, дзе паводле легенды сьпіць 
кароль Барбароса. У самым Эр- 
фурце таксама шмат цікавага, 
мяне асабліва цікавіла Іда 
(Міжнародная выстава кветак) 
- там аграмадныя разарыі, ка- 
лекцыі лілеяў, ірысаў, вяргініяў і 
шмат іншых кветак. 


Месяц прабег хутка, і мы вяр- 
нуліся ў Вільню. ПІраз некалькі 
дзён паехалаі з сынам Славам 
(Яраславам) у Варшаву. Сыну 
было ўжо 14 гадоў. Гадавала яго 
фактычна бабуля. Я, як зязюль- 
ка, падкінула яго маме, праўда, 
сама шмат працавала, а бацька 
ягоны раптоўна памёр ад інфар- 
кту, калі малому не было й году. 
Дома мы гаварылі выключна па- 
беларуску й толькі, калі Слава 
меў ісьці ў школу, я пару меся- 
цаў гаварыла зь ім па-расейску. 
У школе ён ня меў праблемаў з 
мовай. А вось цяпер, у Варша- 
ве, я пачула, як ён гаворыць па- 
польску - на чыстай польскай 
мове, з добрым вымаўленьнем. 
А навучыўся ён польскай мовы, 
слухаючы Варшаўскае радыё й 
чытаючы кніжкі. Затрымаліся мы 
ў Яна Мацкалы, я называла яго 
»дзядзька”, хаця нашае сваяцт- 
ва было ,дзясятаю вадою на 
кісялі”. Ён таксама некалі жыў у 
Альхоўніках. мыў Мацкала з 
жонкай, малодшай за яго на 22 
гадоў, і сястой у самым цэнтры 
на вул. Навагродзкай, недалёка 
ад Палацу культуры. Гэта была 
ўжо ня тая Варшава з маіх дзіця- 
чых гадоў. Новая, адбудаваная, 
з старанна адрэстаўраваным Ста- 
рым Горадам. Ад Замку заста- 
ваўся тады кавалак муру з дош- 
кай. Тут быў Варшаўскі замак. 
Хадзілі ў Лазенкі. Езьдзілі ў 
Вілянова. Задаволеныя вярнулі- 
ся ў Вільню. 

І зноў пацягнуліся дні, поўныя 
працы, клопатаў. Ажаніўся 
Юрка Луцкевіч, жонка ягоная 
была масквічка, аднак пазнаеёмі- 
ліся яны на Калыме, куды яна 
прыехала ,,па камсамольскім пры- 
зыве”. Калі пачалі звальняць зь 
лягероў зьняволеных, не было 
каму працаваць. Вось і прыехалі 
камсамольцы. На жаль, Юрка- 
ва жонка не прыжылася ў бела- 
рускім асяродзьдзі, спачатку ад- 
вадзіла ад дому сяброў Юркі, а 
пасьля выжыла й Лявона. Ля- 
вон вельмі перажываў разрыў з 
братам, яны-ж столькі разам пе- 
ражылі! Юрка застаўся ў трох- 
пакаёвай каапэратыўнай кватэры, 
якую яны будавалі разам зь Ля- 
вонам, а “Лявон, дзякуючы да- 
памозе А. Багдановіча, які пра- 
цаваў у Гарвыканкаме, пабуда- 
ваў сабе двухпакаёвую кватэру. 
Цяпер Лявон зблізіўся больш з 
Тонікам, часьцей бываў у нас, 
мы часта зь ім сустракаліся і ў 
1970 г. пажаніліся. На нашае вя- 
сельле сабраліся ўсе сябры: Ле- 


З паэткай Данутай Бічэль-Загнетавай. 1982 г. 


ванід Кароль з жонкай, маці й 
старэйшым братам Усеваладам, 
Лена й Алік Багдановічы, 
ІШЦышэі, Сергіевічы, Глеб Баг- 
дановіч, Гонік, Цемналомскія - 
знаёмыя яшчэ зь Ляндварыса. 
Прыехалі з Горадні кузына Ля- 
вона Маня з дачкой Маргары- 
тай і зяцем. У ЗАГСе меліся 
быць толькі найбліжэйшыя сва- 
які й сьведкі. Я пабачыла сярод 
іх нейкага незнаёмага мужчыну 
з букетам кветак і запыталася ў 
Лявона, хто гэта такі. А ён ска- 
заў: ,Я думаў, што гэта ты зап- 
расіла яго”. Аказалася, што гэта 
быў Аляксей Анішчык, вось так 
мы пазнаёміліся. Ён пасьля то 
званіў, то прыяжджаў, пазычаў 
розныя кніжкі ды іншыя матар - 
ялы ў Лявона, але ніякага суп- 
рацоўніцтва, а тым больш сяб- 
роўства між імі не было. 

ылі мы зь Лявонам на вул. 
Дзяржынскага (цяпер - Каль- 
варыйская) ў двухпакаёвай ква- 
тэры. Раён вельмі непрыемны: 
рынак, шмат заводаў, некуды 
пайсьці на шпацыр. Неяк вяс- 
ною 1971 г. прыехаў да нас Зя- 
нон Пазьняк. Ён наведаў і маму, 
прысылаў свае альбомы фатаг- 
рафіяў. Слава закончыў школу, 
зьбіраўся паступаць у ВУ на 
фізыку. Летам 1971 г. здарыла- 
ся зусім нечаканая нагода памя- 
няць кватэру на трохпакаёвую ў 
новым доме ў Лазьдзінаі. Ква- 
тэра была прасторная, зь відам 
з усходу на горад, з захаду - 
на лес. Напачатку жніўня мы 

пераехалі ў новую кватэру. Сла- 
ва паступіў на фізычны факуль- 
тэт ВУ, у расейскую групу. А ў 
верасьні я паехала на стажыроў- 
ку ў Маскву, праўда, да канца 
не дабыла, у сьнежні вярнулася 
дамоў, балела ў сэрцы, паўтара- 
ліся прыступы стэнакардыі. 

Лявон працаваў намесьнікам 
галоўнага энэргетыка на ЁБК-Э, 
я дацэнтам у пэдінстытуце, Слава 
вучыўся. Мы часта бывалі ў 
мамы. Але найбольш зь ёй бываў 
і апекаваўся Тонік. Лявон шмат 
зрабіў у ,. Лясной хатцы”, правёў 
электрычнасьць (роў пад кабель 
капалі ўсёй талакой), зрабіў ра- 
монт другой палавіны дому, ба- 
сэйны для вады й пад. Ён шмат 
памагаў маме: перафатаграфоўваў 
старыя здымкі, перадрукоўваў 
ейныя рукапісы, прыводзіў і ад- 
водзіў гасьцей. 

У 1972 г. Лявон дастаў на 
рабоце прэмію й купіў байдарку. 
Мы набылі палатку, тры спаль- 
ныя мяхі й матрацы. І лета пра- 
водзілі на возеры Асвея, паміж 
Немянчынам і Падбродзьдзем. 
Возера вялікае -- даўжыня 20 км., 
наўкол лясы. Мы ставілі палатку 
ў лесе, зьбіралі ягады: суніцы 
(ніколі ў жыцьці ня бачыла столькі 
суншаў - чырвоныя, лістоў не 
відаць), маліны, чарніцы, купалі- 
ся, прайшлі неяк на байдарцы, 
паставіўшы парус, усё возера з 
канца ў канец. [[удоўны быў ад- 
пачынак, лепшы, чым у Паланзе. 

Працяг будзе 

Галіна Войцік 


Пазабюджэтныя сродкі фармуюцца ад продажу зброі 


Працяг са старонкі 1 


У тым ліку ў краіны, на продаж 
зброі якім накладзеныя санкцыі 
ААН. Ускосным падцьверджань- 
нем гэтага можа быць факт пад- 
рыхтоўкі ў 2002 г. некалькіх дзя- 
сяткаў афіцэраў іракскіх войскаў 
супрацьпаветранай абароны на 
базе Беларускай ваеннай ака- 
дэміі. 


Адным з актыўных фігуран- 
таў на рынку гандлю зброяй па- 
водле сваіх патэнцыяльных ган- 
длёвых магчымасьцяў і атрыма- 
ных даходаў умоўнае другое мей- 
сца (пасьля зьнешнегандлёвай 
фірмы “Белтэхэкспарт”) займае 
Рэспубліканскае зьнешнегандлё- 
вае ўнітарнае прадпрыемства 
“Белзьнешпрамсэрвіс”. Патэнцы- 
яльным пакупнікам “Белзьнеш- 


прамсэрвіс” можа прапанаваць: 
эксплюатаваныя больш за 10-15 
год, але мадэрнізаваныя й цалкам 
боездольныя зэнітна-ракетныя 
комплексы (ЗРК) С-З00У, С-200УЕ 
“Вега”, С-125 “Печора”, С-75 “Вол- 
хов”, 9К93 “Оса”, 2К11 “Круг”, 
2К12 “Куб”, перанасны ЗРК 9КЗ8 
“Тгла-1”, радыёлякацыйныя стан- 
цыі (РЛС) ды іншыя віды ўзбра- 
еньня. Адначасова беларуская 


фірма прапануе паслугі ў рамонь- 
це й сэрвісным абслугоўваньні 
тэхнікі: ЗРК “Вега”, “Печора”, 
“Волхов”, “Оса”, наземных рады- 
ёлякацыйных запрашальнікаў 
“Пароль”, рухомых радыёвысота- 
мераў, пунктаў кіраваньня агнём 
ЗРК і артылерыйскіх батарэяў, пе- 
расоўных дызэльных электрас- 
танцыяў, наземных сродкаў за- 
бясьпечаньня палётаў і пасадак 


самалётаў. Акрамя таго, беларус- 
кі бок гатовы прапанаваць пас- 
лугі капітальнай мадэрнізацыі 
ЗРК С-200УЕ, С-125, С-75 і РЛС, 
што дазволіць павялічыць вышы- 
ню паразы паветранай цэлі на 3-5 
км. і ейнага вышуку за 25-90 км. 
Незалежны 
інфармацыйна-аналітычны 
цэнтар. Зводка Мг4 






Кожная дзяржава, горад, вёска, фальва- 
рак, засьценак або маёнтак маюць сваю 
гісторыю. Былыя калгасы й саўгасы - так- 
сама. Маюць сваю гісторыю школы, фаб- 
рыкі й заводы, дарогі, рэкі й лясы, бальні- 
цы й санаторыі, касьцёлы й цэрквы. Кара- 
цей кажучы, усё мае сваю гісторыю - свой 
пачатак, росквіт і заняпад. Гісторыі быва- 
юць кароткімі й доўгімі, на некаторых 
можна вучыцца, браць зь іх прыклад. Гісто- 
рыя ня церпіць фальшы, падробак ды ўся- 
лякіх перагібаў. Усё, што было, ніколі не 
вяртаецца, не паўтараецца, нават у гісто- 
рыі адной сям'і, не кажучы ўжо пра гісто- 
рыю цэлай краіны. Быў Савецкі Саюз, ка- 
мунізм (ці-бо фэадалізм), - яны ніколі ня 
вернуцца. Будзе толькі нешта не такое, 
горшае ці лепшае. Аднак усё зробленае ў 
сьвеце і ўсё, што яшчэ будзе рабіцца, зале- 
жыць ад самых людзей і ад іхных лідэраў, 
павадыроў. Добра, калі яны нармальныя, 
калі ўмеюць кіраваць ды могуць зрабіць 
нешта добрае, а ня проста зай- 
маюць не сваё мейсца ды на- 
біваюць сабе кішэні. 

Зірнем бліжэй, як было ў 
нас, на Віленшчыне. А было 
ўсяго: 123 гады царскай аку- 
пацыі, рэвалюцыі, польская аку- 
пацыя, савецкая акупацыя, вой- 
ны, калгасы. Яшчэ ў між- 
ваенным часе ў Віленскім краі 
налічвалася 136 двароў (маён- 
ткаў) і палацаў, мноства кась- 
цёлаў, кляштараў і капліцаў, 
многія зь якіх і дагэтуль ува- 
ходзяць у скарбніцу сусьветнай 
культуры. Я хачу распавесьці 
пра ЎКэмласлаў, які даўней на- 
зываўся Кандрацішкамі. Мала 
хто ведае цяпер пра іх, нават у 
Беларусі, нават у Горадзенскай 
вобласьці або ў Іўеўскім раё- 
не. Кажуць, быў там калісьці 
якісьці маёнтак, а цяпер сярэд- 
няй рукі саўгас “Жэмаслаў”. 
Вось і ўсё. Аднак гэты куток 
пад самым “чортавым апэндыксам” (Дзе- 
вянішкі) каля ракі Гаўя, дзе зямля гэткая 
самая, як і паўсюль на Віленшчыне, супяш- 
чаная, мае даўжэйшую гісторыю, чым гісто- 
рыя Савецкага Саюзу. Ад даўных часоў 
уладаў гэтым кутком Ян Зэновіч, ягоныя 
дзеці, Швыкоўскія й г. д. У 1684 г. ула- 
дальнікам зрабіўся Ежы Жэмла, чаму 
фальварак і пачаў называцца Жэмласла- 
вам. Пасьля ўКэмлаў былі іншыя ўладаль- 
нікі. У 1807 г. ЎКэмласлаў быў куплены ў 

Антона Кеневіча Якубам Умя- 
стоўскім (1764 - 1809). Наш- 
чадкі Якуба Ўмястоўскага - 
сын Людвік, брат Казімір з сы- 
намі Казімірам і Ўладысла- 
вам - і зрабілі цуд на гэтай 
зямлі. Асабліва спрычыніліся 
да цудадзейства граф Уладыс- 
лаў Умястоўскі (1833 - 1905) 1 
ягоная жонка-варшавянка Ян- 
іна Астраруг-Садоўская (пам. у 
1941 г. у Рыме). 

У 1928 г. у Вільні была вы- 
дадзеная кніга ўспамінаў пра 
ўладаньні Ўмястоўскіх “Эліта 
гіеюі і Іусіа...”, 127 старонак, 
91 фатаздымак. Чытаеш, раз- 
глядваеш здымкі й дзіву даесь- 
ся: якія будынкі, дарогі, паркі, 
людзі, якая культура, - здаец- 
ца, нібыта трапіў у Швайцарыю 
ці Італію. І гэта ўсё за нейкіх 100 гадоў 
зрабілі Ўмястоўскія! Жэмласлаўскі палац 
нагадвае Лазенкоўскі палац у Варшаве або 
Тышкевічаўскую Ваку пад Вільняй. У па- 
лацы Ўмястоўскіх была вялізная біблія- 
тэка, справа й зьлева - двухпавярховыя аф- 
іцыны, агромністы парк, клюмбы, каторыя 
ўлетку даглядала 48 чалавек, побач цякла 
маляўнічая Гаўя, высілася сьцяна бору. 
Гаспадарка Ўмястоўскіх была ідэальна спа- 
радкаваная, мела больш за 200 пародзістых 
кароваў і коней, дыхтоўна збудаваныя хля- 
вы й стайні. Мелася дасьледчая батаніч- 
ная станцыя, млын, а далей ад парку - трох- 
павярховы сьпіртзавод на 4 заторы (штод- 
ня вагонамі дастаўлялі сюды па 1060 пудоў 
кукурузы). Умястоўскі плянаваў збудаваць 
чыгунку Юрацішкі - Жэмласлаў - Беня- 
коні (гэта 50 км.). Для пабудовы дамоў 1 
нэагатыцкіх касьцёлаў ён прывёз з Фран- 
цыі абсталяваньне для вытворчасьці цЭг- 
лы й гонты, залажыў фабрыку ў вёсцы Даб- 





раўляны, знайшоў адпаведную гліну, вы- 
вучыў рабочых. Як бачым, Умястоўскія ні 
цэглу, ні гонту, ні іншыя тавары з Захаду 
стараліся не завозіць, а рабілі ўсё самі. Віно 
й гарэлка з /Кэмласлаўскага сьпіртзаводу 
славілася далёка за мяжою, асабліва ў Лён- 
дане. Сам Уладыслаў Умястоўскі ня піў, і 
не курыў, нават ня ўмеў танцаваць. А за 
жонку ўзяў варшаўскую графіню, прыга- 
жуню, шмат маладзейшую ад сябе. Мала- 
дая не пабаялася з сталіцы паехаць у Кэм- 


Юзэф Русакевіч 
Гаспадарыць 
умелі и даўней... 

ласлаў, аднак хутка яны ўдвох 
з Уладыславам Умястоўскім 1 
ў ўКэмлаславе зрабілі малень- 
кую Варшаву, Вільню й Швай- 
царыю. Тут была іхная рэзы- 
дэнцыя, тут бывалі знакамітыя 
людзі з Эўропы: мастакі, пісь- 
меньнікі, паэты, рэдактары, ар- 
тысты, такія, як Гэлена Маджэ- 
еўская, Антаніна Гофманава, 
Людвік Кандратовіч, Юзаф 
Крэмэр, Аляксандар Думас ды 
інш. Сям'я Ўмястоўскіх была 
надзвычай інтэлігентная й са- 
май высокай культуры, Уладыс- 
лаў і Яніна валодалі 9-цю эў- 
рапэйскімі мовамі й вольна чу- 
ліся ў Парыжы, Венэцыі, Пецяр- 
бурзе, Лёндане, Варшаве, Бэрлі- 
не, Вільні. Але найбольш яны 
любілі свой ўЎКэмласлаў, зь ЯКО- 
га зрабілі Захад. У іКэмласлаў ехалі ня 
толькі адпачываць, але й вучыцца гаспа- 
дарыць. Тут працавалі лепшыя спэцыялі- 
сты зь Італіі, Варшавы, Вільні. 

Ня думайце, што ва Ўмястоўскіх быў 
адзін толькі маёнтак! Не! Яны валодалі не- 
калькімі дзясяткамі маёнткаў і фальвар- 
каў, мелі некалькі тысячаў гектараў зямлі, 
шмат лесу. Іхныя палацы былі ў Варшаве, 
Швэйцарыі, Вільні (на Троцкай вул.), - і 
ўсе яны былі набытыя ці пабудаваныя за 
свае грошы, а не прыватызаваныя ў каго 
іншага за капейкі. 

У 1905 г. У. Умястоўскі раптоўна па- 
мёр у Вільні. Гэта быў страшны ўдар для 
Яніны. Аднак, што цікава, і па сьмерці 
мужа Яніна сама давала рады. Ды Пер- 
шая сусьветная вайна, нямецкая й савец- 
кая акупацыі прывялі ейную спадчыну да 
заняпаду. Маці Яніны, графіня Аляксанд- 
ра Садоўская, некалькі гадоў перад рэва- 
люцыяй жыла ў Пецярбурзе. Але рэвалю- 








цыі ня вытрымала й памерла. Яніне цу- 
дам удалося вывезьці труну маці зь Пе- 
цярбургу ў Варшаву. Яніна Ўмястоўская 
ўтварыла з сваіх падвіленскіх уладаньняў 
Кэмласлаўскую фундацыю й аддала яе на 
асьветніцкія мэты Віленскаму Ўнівэрсы- 
тэту. У склад фундацыі ўваходзілі тры 
ейныя маёнткі: уся /Кэмласлаўская рэзы- 
дэнцыя, маёнтакі Гута й Залесьсе (усяго 
2,2 тыс. га). Акт перадачы гэтых земляў 
Яніна Ўмястоўская й рэктар ВУ Віктар 






Жэмаслаўскі палац напачатку ХХ ст. 

Графіня Яніна Ўмястоўская 


Станкевіч падпісалі б сакавіка 1922 г., калі 
яшчэ на Віленшчыне не ўсталявалася 
польская ўлада. На жаль, унівэрсытэцкія 
навукоўцы з гэтага шматмільённага пада- 
рунку не скарысталі й ніякіх цудаў на 
зямлі фундацыі не стварылі... Маёнтак 
Канвэлішкі Я. Умястоўская адпісала на 
Цэнтар адпачынку артыстаў, вучоных і 
літаратараў. Маёнтак Клявіцу перадала 
для акадэмічнай моладзі зь Вільні, а маён- 
так Казімежава, які яна падарыла Вольс- 
каму, Умястоўская выкупіла й перадала 
Цэнтральнай радзе бацькоўскай апекі ў 
Вільні. Такая сытуацыя была з маёнткамі 
марграбіны Яніны Ўмястоўскай да Другой 
сусьветнай вайны (найвышэйшы тытул 
марграбіны надалі ей у Ватыкане). Вай- 
на ўсе пакрыжавала. У часе вайны Яніна 
Ўмястоўская апынулася ў Рыме, там і па- 
мерла. 

Як-жа выглядае слаўны Жэмласлаў 
цяпер? Так як быў, стаіць амаль 100 гадоў 
без рамонту. Перад палацам 
высіцца падобны да тэлефані- 
чнага слупа помнік асвабадзі- 
целю з шырокімі плячыма й 
малой галавой, наўкол сьмяр- 
дзіць саляркаю, носяцца, як ач- 
мурэлыя, трактары, зноў працуе 
сьпіртзавод (пры Гарбачове ў 
ім рабілі раменьчыкі для 
мінскіх гадзіньнікаў), усё раз- 
бураецца, прыходзіць у заня- 
пад. ЎКамласлаў просіць пара- 
тунку. 

Вынік такі. У /Жэмлаславе 
была гаспадарка эўрапэйскага 
ўзроўню, цэнтар культуры 
Віленшчыны. А зрабілі ўсё гэта 
двое: Ўладыслаў і Яніна Ўмя- 
стоўскія. На аднаўленьне іхнай 
гаспадаркі патрэбныя мільёны 
даляраў. Аднак тут і даляры 
не дапамогуць, бо перадусім 
патрэбныя такія, як у былых 
гаспадароў ЎКэмласлава, сьвет- 
лыя, разумныя галовы. Аднак 
наш “тутэйшы” люд атупеў, думаць ня 
хоча. Разумнейшыя ўцякаюць у гарады, а 
вёска старэе й адмірае. І нэакапіталістаў з 
нядаўніх камуністаў зрабіць усё ніяк не 
ўдаецца, ідзе татальны развал беларускай 
эканомікі й насоўваецца страшэннае бес- 
працоўе. А гэта ўсе вядзе да бандытызму, 
алкагалізму, наркаманіі й прастытуцыі, а, 
гледзячы шырэй, - да міжнародных кан- 
фліктаў, войнаў, галечы. І трэба ўсё пачы- 
наць ад пачатку... 





Межавы камень з надпіс 

Жэмаслаўскі палац у 1975 г. 


а сазан 
сан паа 

Палац Умястоўскіх на Троцкай вул. у Вільні, 2002 е. 





Сьпіртзавод Умястоўскіх. 2001 г. 


В 5; 
г “Жэмласлаўская навуковая фундацыя Уладыслава й Яніны 
Умястоўскіх пры Віленскім Унівэрсытэце”. 











Мартыралёг 
Віленскага краю 


«Вільня 20-30-х гадоў, гэта горад поўны рамантызму, горад барока, трыццаці дзевяці 
касцелаў, са старым універсітэтам, са студэнтамі, якія дыскутуюць, хвалююцца і пратэс- 
туюць, культурны цэнтар які раскінуўся між узгоркаў, з якіх ва ўсе бакі адкрываецца цу- 
доўная панарама гораду. Лініі барочных сілуэтаў і карнізаў выразна абмалёўваюцца на 
фоне неба, вулкі то пашыраюцца, то звужаюцца, а ў вечаровым ізумрудным небе ззяюць 
бы каштоўныя камяні-зоры, паветра поўніцца музыкай, якая гучыць з-за дзвярэй маленькіх 
бараў гэтага горада-казкі, гэта горад, ў якім чалавеку добра, нішто не цісне, суадносіны 
будынкаў і чалавека вельмі ўдала вытрыманыя, і таму ў гэтым горадзе ўтульна»... Так 
згадваў горад свйго юнацтва й маладосьці, горад першага каханьня й натхненьня знаны 
беларускі мастак, гадаванец Віленскага Ўнівэрсытэту Міхась Сеўрук у часы сваёй пагодл- 
івай восені. 

Кажучы словамі паэта, «Вільня - сэрца Краю”, “красуня Вільня” - гэта паўнавартас- 
нае, вірлівае, грамадзка-палітычнае й культурнае жыцьцё. Гэта Віленскі Ўнівэрсытэт, 
Беларускі Студэнцкі Саюз, Віленская Беларуская Гімназія, Беларускі Музэй, Навуковае 
Таварыства, інстытут Беларускай Гаспадаркі й Культуры, Беларускі Народны Дом, Па- 
сольскі Клюб, Беларускі Кааператыўны Банк, сотні беларускіх газэтаў і дзясяткі часопі- 
саў, але, перадусім, гэта рупліўцы беларускага адраджэньня, - усё гэта колішняя Вільня. 

Аднак, Вільня ня толькі шчымліва-сьветлы, настальгічны ўспамін пра тое, што было, 
што не збылося, гэта й дакорлівы й незагойны напамін нашчадкам каля муроў, у якіх 
чакалі прысуду беларускія інсургенты, на Лукішскім пляцы, дзе быў пакараны Кастусь 
Каліноўскі, ля шэрай скрыні ампірнага будынку-сымбалю мінулых таталітарных часоў на- 
супраць Лукішскага пляцу. Тут, на прасьпекце Сьв. Георгія - Міцкевіча - маршала Піясуд- 
скага, у будынку, які ўвесь час пераходзіў ва ўладаньне ад адных гаспадароў да іншых, ад 
нашчадкаў і правапераемнікаў Мураўёва-вешальніка да інстытуцыяў нямецкай адміністра- 
цыі й, зрэшты, польскіх судзьдзяў Віленскага краю, -праз камеры часовага зьняволення 
прайшла ладная чарада патрыётаў і лепшых сыноў Беларусі. Ксёндз Вінцэсь Гадлеўскі, 
паэты Максім Танк, Валянцін Таўлай, Міхась Машара, Міхась Васілёк, дзясяткі й сотні 
сябраў КПЗБ, ТБШ ды іншых палітычных партыяў і рухаў знаходзілі сабе тут часовы прыту- 
лак перад этапаваньнем у адзін з польскіх канцэнтрацыйных лягероў. 

Аднак гэта былі толькі крывавыя забаўкі, дзіцячыя жарты ў параўнаньні з навалай 
старэйшага брата - расейскага “вызваліцеля”. Толькі за восень 1939 г., без суду й сьлед- 
зтва, практычна дарэшты была вынішчаная сьвядомая беларуская інтэлегенцыя. Па ўсёй, 
акупаванай удругарадзь 15 чэрвеня 1940 г. Савецкім Саюзам Літве, пачаўся тэрор: арыш- 
ты, катаваньні, забойствы, дэпартацыі ў Сыбір ды іншыя мала прыдатныя для жыцця рэ- 
гіёны савецкай імпэрыі. Дзеля перасьледу й зьнішчэньня, а таксама для азнаямленьня з 
савецкім ладам жыцьця у краіне была пашыраная сыстэма турмаў і разьмеркавальнікаў. 
Яшчэ восеньню 1940 г. у згаданым будынку пры Лукішскім пляцы, цяпер ужо на прасьпек- 
це Сталіна, быў створаны Віленскі аддзел НКВД ды адмысловая турма папярэдняга (пе- 
рад ГУЛАГаўскім) зьняволеньня з адзіночнымі цэлямі-камэрамі для вязьняў. 

Напрацягу Нямецкай акупацыі (1941-44 гг.) будынак на прасьпекце (тады Гітлера) вы- 
карыстоўваўся сакрэтнай паліцыяй (Гестапа) як штаб-кватэра і ў якасьці турмы й баракаў 
Віленскага спэцыяльнага пададдзела, супрацоўнікі якога забілі тысячы людзей, галоўным 
чынам жыдоў, пахаваных на сумнавядомых могілках у Панарах. 

Не аціхлі енкі ды стогны ў засьценках жудаснага будынку й з чарговым прыходам "“выз- 
валіцеляў” у 1944 г., калі ён, здавалася, назаўжды перайшоў у падпарадкаваньне інстыту- 
цыі НКВД/НКГБ/МГБ/КГБ. Варта адзначыць, што толькі да 1958 г., больш за 200 тыс. 
жыхароў Літ. ССР прайшлі праз сталінскія лягеры, турмы, больш за 1500 было забіта ў 
выніку масавых экзэкуцыяў альбо прыгавораў да вышэйшай меры пакараньня. Значную 
частку зь ліку жыхароў Літвы складалі этнічныя беларусы, перадусім жыхары Віленскага 
Краю. Літоўскім беларусам надарылася ў поўнай меры падзяліць трагічны лёс літоўскага 
народу ў часы камуністычнага самаўладзьдзя й беззаконьня. Не выпадкова, што 13 ліпеня 
2002 г. у прывітальнай тэлеграме ІІІ Канферэнцыі беларусаў Балтыі ў Вільні Прэзыдэнт 
Літоўскай Рэспублікі Ўладас Адамкус назваў беларусаў Літвы карэнным насельніцтвам краі- 
ны, а лідар літоўскіх кансэрватараў Вітаўтас Ландсбергіс у свім выступу акцэнтаваў увагу 
высокага сходу на супольнай барацьбе літоўскага й беларускага народаў супраць расейс- 
кага імпэрыялізму й таталітарызму. 

Агульнасць, да пэўных часоў, гістарычных лёсаў, супольнасць набыткаў і дасягнень- 
няў, горыч стратаў, падштурхоўвае ды абумоўлівае неабходнасьць паглыбленьня і ўмаца- 
ваньня ўзаемадзеяньняў у вывучэньні й выкрыцьці таталітарнага мінулага, прадухіленьні 
ягоных гістарычных рэцэдываў у імя руху да адкрытай, цывілізаванай грамадзянскай су- 
польнасьці. Менавіта таму Віленскі цэнтар грамадзкіх ініцыятываў “Дэмакратыя для Бела- 
русі” разам зь ініцыятывай вядучых навукоўцаў Беларусі й шэрагу грамадзкіх аб'яднань- 
няў Менску зь беларускага боку й Дзяржаўны цэнтар дасьледваньня й рэзыстэнцыі гра- 
мадзянаў Літвы, “улічваючы гістарычную значнасьць сувязі паміж Літоўскай і Беларускай 
нацыямі, жадаючы ўвекапомніць ахвяры таталітарных рэжымаў - нацызму й камунізму, ад- 
чуваючы адказнасьць за гістарычную сьвядомасьць грамадзянаў Літвы й Беларусі, ” падпі- 
салі дамову аб абмене інфармацыяй, аб супольным удзеле ў навуковых даследваньнях і 
адукацыйных праграмах, аб арганізацыі супольных вывставаў, канфэрэнцыяў і сэмінараў, 
прысьвечаных нацысцкім, камуністычным ды іншым злачынствам, учыненым супраць ча- 
лавецтва. У рэчышчы падпісанай З снежня 2002 г. дамовы Віленскі цэнтар грамадзкіх 
ініцыятываў “Дэмакратыя для Беларусі” распачаў дзейнасьць у справе падрыхтоўкі праек- 
та дакумантальна-публіцыстычнай і мастацкай (комплекснай) выставы “Беларусы Віленс- 
кага краю - ахвяры камуністычнага рэжыму”, якую мяркуецца правесьці ў “Музэі генацы- 
да і супраціва народаў Літвы”. Але, зразумела, гэты маштабны праект запатрабуе часу ды 
значных высілкаў і сродкаў. (З ангельскім апісаньнем праекта можна будзе пазнаёміцца ў 
сеціве на старонцы - ВНр: //мум апіупепасуд. уапоо. сот, з апісаньнем праекта па-руску 
па адрэсе Пр: / /мум. апупепасуа-39. іготги. сот, а таксама на сайце газеты “Рунь” (пр: / 
/мумі. гапбе!. 1). Бліжэйшым часам заплянавана правесьці рабочую сустрэчу зацікаўле- 
ных спэцыялістаў, спачатку ў Вільні, а потым у Менску. А ўжо з наступнага-ж нумару мы 
распачынаем публікацыю сьпісаў рэпрэсаваных камуністычнымі ўладамі, ураджэнцаў Вілен- 
скага краю, які падрыхтаваны паводле матар'ялаў, дасьледваньняў, зробленых беларускім 
гісторыкам, актыўным удзельнікам Беларускай ініцыятывы Ігарам Кузьняцовым, аўтарам 
першага тому “Беларускі індэкс рэпрэсаваных (індэкс ураджэнцаў Беларусі, рэпрэсава- 
ных у 1920-1950-я гг. у Заходняй Сібіры)”, які выдаў у 2002 г. “Архіў Найноўшай Гісторыі”. 

Уладзімір Старчанка 


дыялёгі або нататкі ў мэтадалёгіі палітычнай дзейнасьці 


Працяг. Пачатак у Ме 47. 


Дыялёг восьмы 


- Эй, сьляпы, да каго падобны слон? 
- Да гадзюкі, - адказаў сьляпы, мацаючы 
хобат слана. 


Выснова. Хобат слана падобны да гадзюкі, 
але слон, узяты цалкам, да яе зусім не падоб- 
ны. Вывучай аб'ект дзейнасьці з розных бакоў і 
пунктаў гледжаньня, інакш рызыкуеш мець пра 
яго неадэкватнае ў яўленьне. 

Камэнтар. Найлепшы вынік пры аналізе 
аб'екта дасягаецца праз поліпрадметны погляд 
на яго, які забясьпечвае стэрэаскапічнае ўспры- 
маньне аб'екту. Паспрабуй структурыяваць аб- 
'ект, вылучыўшы ягоныя галоўныя злемэнты і 
ўсталяваўшы сувязі-адносіны паміж імі, Распра- 
цуй такім чынам тэарэтычную мадэль аб'екта і 
правер яе на несупярэчлівасьць і працаздоль- 
насьць. Працаздольная мадэль павінная зада- 
вальняюча апісваць рэальны стан і паводзіны 
аб'екта. Распарацоўваючы мадэль, карыстай- 
ся правілам мінімакса: шукай мінімальную 
структуру пры максімальнай адэкватнасьці. Па- 
мятай, што добрая мадэль падкажа табе спо- 
сабы кіраваньня аб'ектам. 

Прыклад. У першыя месяцы пасля Чарно- 
быльскай аварыі выкід радыёнуклідаў у нава- 
кольнае асяродзьдзе зрабіў малако сапраўдным 
атрутным рэчывам. Аднак палешукі, па завяд- 
зёнцы, працягвалі яго ўжываць самі і скормлі- 
ваць дзецям. Рабілі яны гэта не для таго, каб 
атруціць уласных дзяцей, а з той прычыны, што 
працягвалі карыстацца састарэлай мадэльлю 
малака, згодна зь якой гэты прадукт утрымлі- 
вае толькі карысныя для дзяцей кампанэнты. 
Але постчарнобыльскае малако старой мадэль- 
лю апісвалася неадэкватна, бо ў ягонай струк- 
туры зьявіліся радыёактыўны ёд, цэзі, строн- 
цы, а дзе-нідзе і плутоні. "Ёдны ўдар" быў на- 

“Па сьлядох Другой сусьветнай вайны” 

столькі моцным, што захворваемасьць на рак 
шчытападобнай залозы павялічылася сярод 
палешукоў у тысячы разоў. Такую мэтадалягіч- 
ную памылку ў мадэляваньні наўрад-ці хто ад- 
важыцца назваць бяскрыўднай. 

Папітычная аналёгія. Многія беларускія па- 
літыкі ды аналітыкі ўпарта карыстаюцца двухпо- 
люснай мадэльлю палітычнага спэктра краіны. 
Згодна зь ёю на адным полюсе знаходзіцца дык- 
татар Лукашэнка й ягоныя хаўруснікі, а з друго- 
га - шырокая (ад Пашкевіча, Лявонава, Чыгіра, 
Абрамавай, Калякіна, Гайдукевіча... да Вячоркі, 
Лябедзькі, Статкевіча, Шушкевіча...) дэмакра- 
тычная апазыцыя дыктатару. Адпаведна сваёй 
структуры, мадэль вызначае й галоўную палі- 
тычную мэту дзейнасьці апазыцыі: замену прэ- 
зыдэнта-дыктатара на прэзыдэнта-дэмакрата. 
Менавіта гэтая мадэль актыўна трансьлюецца й 
прапагандуецца ў апазыцыйных СМІ. 

Аднак згаданая мадэль не вытрымлівае 
мінімальнай крытыкі, б0, па-першае, абсалют- 
на не адлюстроўвае генэтычную прыроду бе- 
ларускай дыктатуры, а, па-другое, не адпавя- 
дае сапраўднай структуры палітычнай прасто- 
ры Беларусі. І згаданыя недахопы не назавеш 
бяскрыўднымі, бо яны фатальным чынам адб- 
іваюцца на дзейнасьці "апазыцыі" і ўводзяць у 
зман палітычна актыўную грамадзкасьць. 

Традыцыйны праект дзейнасьці "аб'ядна- 
ных” выглядае так: а) знайсці прымальнага для 
Расеі кандыдата ў прэзыдэнты (намэнклятур- 
ны, прарасейскі, несамастойны...); б) перака- 
наць Маскву, што новы кандыдат лепш за Лу- 
кашэнку будзе зрэалізоўваць у Беларусі інта- 
рэсы Расеі (паскорыць інтэграцыю, аддасьць 
беларускую маёмасьць расейскаму капіталу...); 
в) заручыцца інфармацыйна-фінансава-палі- 
тычнай падтрымкай Масквы падчас палітычнай 
кампаніі; г) ... што далей невядома, бо яшчэ ні 
разу не ўдавалася выканаць пункты б) і в), але 
звычайна пункт г) азначае правал кампаніі. Ад- 


так называецца кніга беларуса зь Вялікабрытаніі! Юрыя Весялкоўскага, выдадзеная 

ў Вільні выдавецтвам “Рунь”. Кніга гэтая, каторая зусім выпадкова трапіла ў маю 
хатнюю бібліятэку, была прачытаная на адным дыханьні - настолькі яна незвычайна- 
жахлівая, насычаная фактамі. (Што цікава, кніга ў ва многім напісаная на падставе 
амаль невядомых у нас матар'ялаў пра Другую сусьветную вайну заходніх дасьледчы- 
каў і архіваў). Канечне, гэтая праца не прэтэндуе на поўнае асьвятленьне падзеяў апош- 
няй вайны, у ёй, хутчэй, усебакова распавядаецца пра трагедыю беларускага народу, 
генацыд беларусаў, які працягваецца ўжо бяз малага 900 гадоў. Падчас ваеннага ліха- 
лецьця сярэдзіны 20 ст. быў забіты, замардаваны, спалены кожны трэці жыхар Беларусі 
-і ня толькі ў часе баявых дзеяньняў, але, у бальшыні сваёй, ў ходзе карных апэрацыяў 
самых разнамасных “дабрадзеяў” беларускага народу, для якіх нашая Айчына была (і 
застаецца) толькі прывабнай да іхных імпэрскіх амбіцыяў (ці, як цяпер каэжуць, нацы- 
янальных інтарэсаў) “тэрыторыяй з багатым людзкім матар'ялам”. 

Вайна ў кнізе Ю. Весялкоўскага паказваецца як сусьветная бойня, учыненая двума 
крывавымі й раўнацэннымі дыктатарамі Гітлерам і Сталіным. Біліся два тыраны, а 
цярпелі простыя людзі, на лёс якіх выпалі канцлягеры, ГУЛАГі, душагубкі, крэматорыі, 
Асьвенцым і Дахаў, Курапаты й Салаўкі, балоты й лясы, голад і хваробы, блуканьні на 
чужыне. У часе вайны на маладых сьвядомых беларусаў палявалі немцы, польскія й 
савецкія партызаны ды іншае ахвосьце. Вынішчэньне сьвядомых беларусаў працягва- 
лася яшчэ доўгія гады пасьля заканчэньня вайны: па лясох туляліся банды Арміі Кра- 
ёвай, па вёсках і пасёлках - супрацоўнікі НКУС. Ад такіх “апекуноў” дзясяткі тысячы 
беларусаў, цьвет нацыі, уцякалі на Захад. 

Кніга Ю. Весялкоўскага насычаная фактамі, імёнамі, лічбамі, цытатамі. А лічбы, 
напрыклад, такія. З боку СССР у вайне загінула 26,5 млн. людзей (апошнія заходнія 
дасьледаваньні гавораць і пра 43,5 забітых). Аднак мы ніколі не даведаемся пра сап- 
раўдную колькасьць ахвяраў. Аўтар піша пра герояў і здраднікаў, пра патрыётаў і ка- 
лябарантаў, пра сьветароў і вернікаў, пра партызанаў 1 падпольшчыкаў, пра палонных і 
ўцекачоў. У Другой сусьветнай вайне брала ўдзел б] краіна, ваенныя дзеяньні вяліся на 
тэрыторіі 40 дзяржаваў, загінула паводле самых сьціплых падлікаў боьш за 50 млн. 
людзей. Аўтар прыводзіць жахлівыя зьвесткі пра пра людажэраў Гітлера й Сталіна, пра 
нацыстаў і бальшавікоў, пра прадажных іерархаў касьцёла й царквы, каторыя закінулі 
ў той час сваю дуцшастырскую дзейнасьць ды падаліся ў палітыку. Ніхто не шкадаваў 
жыцьцё простага чалавека. 

Пераказаць кнігу немагчыма - яе трэба ўдумліва прачытаць, пазнаёміцца з фактамі 
й лічбамі, каторыя (калі іх чытаеш упершыню) проста агаломшваюць. Асабліва карыс- 
най кніга будзе для маладога чытача, якому дарагі лёс Радзімы, сваякоў і блізкіх, якому 
трэба будаваць будучыню. Аўтару можна верыць, ён і ўдзельнік, і сьведка, і ахвяра тых 
жахлівых падзеяў. Ён піша: “...шчасьлівы той, хто перажыў гэтую вайну, аднак ён 
ніколі не забудзе яе”. Кніга багата ілюстраваная альтэрнатыўнымі здымкамі й пляка- 
тамі з часоў Другой сусьветнай вайны. 

Валеры Ядранцаў, Чэрыкаў 









паведна й лёзунг палітдзейнасьці "За Саюз без 
Лукашэнкі!" выглядае для "аб'яднаных" цалкам 
натуральным. Цікава, што абсалютная боль- 
шасьць шэраговых удзельнікаў падобных палі- 
тычных праектаў "у труне бачыла Саюз і інтэг- 
рацыю з Расеяй" і марыць пра незалежную дэ- 
макратычную Беларусь. Але іх пераканалі, што 
спачатку трэба замяніць дыктатара на дэмак- 
рата, які й пабудуе незалежную Беларусь. Ма- 
ецца на ўвазе, што дэмакрат з дапамогай Мас- 
квы (якая здасьць Лукашэнку й падтрымае Не- 
лукашэнку) прыйдзе да ўлады, а потым пад- 
мане Маскву, пракіне саюз, наплюе на інтэг- 
рацыю ды зоймецца будаўніцтвам нацыяналь- 
най дзяржавы... Вось так! 

Нягледзячы на ўвесь наіў і бясплённасьць 
гэткіх разьлікаў, яны трывала сядзяць у гра- 
мадзкай сьвядомасьці, бо прынятая тэарэтыч- 
ная мадэль іншых варыянтаў не дапускае. Гра- 
мадзкасьць ня бачыць выйсьця зь інтэлектуаль- 
нага тупіку: “А як жа інакш? Ніяк!” 

Заганнасьць мадэлі лёгка ўсьвядоміць, 
прааналізаваўшы характэрны тэзіс "аб'яднаных 
дэмакратаў”, які прымушае іх рабіць стаўку на 
Маскву: "Лукашэнку паставіла Масква, Масква 
яго й заменіць” (або ягоны больш інтэлегентны 
варыянт: "У Расеі больш дэмакратыі й яна дэ- 
макратызуе Беларусь”)... Ну, паставіла! Ну, 
заменіць! Але на каго? Толькі на таго, хто з пун- 
кту гледжаньня Масквы будзе значна лепшы за 
Лукашэнку. А тады паўстае пытаньне: а якую 
ролю выконвае дыктатар і ягоны рэжым у Бе- 
ларусі? Адказ відавочны: дыктатура Лукашэнкі 
- гэта дыктатура каляніяльнай адміністрацыі 
Расеі на тэрыторыі фармальна незалежнай Бе- 
ларусі. (Рэжым Машэрава на тэрыторыі БССР 
быў таксама варыянтам каляніяльнага рэжыму 
Расеі ў Беларусі. і Мураўёў-вешальнік таксама 
быў галавой акупацыйна-каляніяльнага рэжы- 
му Расеі на тэрыторыі Беларусі). 

Значыцца, каб дамагчыся падтрымкі Мас- 
квы, "аб'яднаным" трэба прапанаваць Маскве 
варыянт больш эфэктоўнай арганізацыі калян- 
іяльнай палітыкі й, адпаведна, асобу, якая 
ажыцьцяўленьне азначанага варыянту ў Бела- 
русі здолее ачоліць. іншымі словамі, патрэб- 
ны лідэр, здольны, пераадолеўшы супраціў 
грамадзтва, значна павялічыць ступень нацы- 
янальна-культурнага, сацыяльна-эканамічнага, 
палітычнага прыгнёту беларусаў расейскім 
імпэрыялізмам. Ня трэба й казаць, што падоб- 
ныя пляны й дзейнасьць зьяўляюцца чыста ан- 
тыбеларускімі й антыдзяржаўнымі. Пад імі ад- 
мовіліся-б падпісацца 999; шэраговых удзель- 
нікаў акцыяў "аб'яднанай апазыцыі”. Таму гэ- 
тыя пляны ў відавочным выглядзе й ня могуць 
быць абвешчаныя. інакш гарантаванае маса- 
вае бежанства беларусаў з шэрагаў "аб'ядна- 
НЫХ”. 

Такім чынам, акрэсьліўшы генэтычную пры- 
роду беларускага дыктатарскага рэжыму, лёг- 
ка зразумець, што шукаць на Ўсходзе падтрым- 
ку ў справе замены дыктатуры дэмакратыяй тое 
самае, што заліваць агонь бэнзінам. Як жа 
выйсці з тупіку? Каб яго знайсьці, трэба зьвяр- 
нуцца да іншай мадэлі палітычнай прасторы 
краіны, згодна якой асноўнае палітычнае суп- 
рацьстаяньне адбываецца па лініі "незалеж- 
насьць - каляніялізм”. Гэта значыць, што з ад- 
наго боку знаходзіцца Каляніяльны рэжым (ня- 
важна, хто яго ўзначальвае і ў якой форме ён 
існуе), а з другога - Беларускі нацыянальна- 
вызвольны рух, галоўная палітычная мэта яко- 
га - замена Каляніяльнай адміністрацыі Бела- 
русі Нацыянальным Урадам. Трэцяя штучна 
створаная сіла - Аб'яднаная апазыцыя, дэкля- 
раваная мэта якой ёсьць замена прэзыдэнта- 
дыктатара прэзыдэнтам-дэмакратам (кажучы 
больш дакладна, замена галавы каляніяльнай 
адміністрацыі сваёй крэатурай). За сапраўд- 
ную-ж мэту дзейнасьці “аб'яднаныя” маюць 
стварэнне псэўдаальтэрнатывы рэжыму Лука- 
шэнкі ў вачох беларускага народу, а функцыя- 
нальна яны выступаюць на палітычным полі як 
сродак, з дапамогай якога мэтраполія (Маск- 
ва) кантралюе сваю-ж каляніяльную адмініст- 
рацыю. Як толькі беларускі рэжым у вачох Мас- 
квы праяўляе свавольства, на яго ціснуць Аб ”- 
яднанай апазыцыяй. Нельга не заўважыць, што 
дэклараваная мэта "аб'яднаных" ніяк не рэалі- 


зуецца, у той час як сапраўдныя іхныя мэта й 
функцыя зрэалізоўваюцца амаль на ўсе 1009! 
Вось чаму Аб'яднаная апазыцыя, па сутнасці, 
зьяўляецца "каляніяльнай апазыцыяй”. Такое 
азначэньне падкрэслівае й той факт, што генэЭ- 
тычна і Каляніяльная адміністрацыя, і "аб'яд- 
наныя” маюць аднолькавае паходжаньне, хаця 
й выконваюць на палітычнай прасторы Бела- 
русі розныя функцыі. 

Такім чынам, поле палітычнага змаганьня 
палягае паміж трыма палітычнымі сіламі: Калян- 
іяльнай адміністрацыяй (КА), Нацыянальна-выз- 
вольным рухам (НВР) і Аб'яднанай апазыцыяй 
(АА). Каляніяльная адміністрацыя змагаецца з 
НВР і АА. Аб'яднаная апазыцыя змагаецца з КА 
(дакладней зь ейнай галавою) й НВР. Нацыя- 
нальна-вызвольны рух змагаецца з КА і АА. 

Трэба зьвярнуць увагу на тое, што мадэль 
добра тлумачыць некаторыя "парадоксы" палі- 
тычнага жыцьця краіны. Прыкладам, ня ўсе 
абывацелі разумеюць, чаму НВР і АА не ідуць 
супольным фронтам падчас прэзыдэнцкіх кам- 
паніяў. Ды таму, што НВР ня можа задаволіцца 
дэкаратыўнай зьменай кіраўніка КА пры заха- 
ваньні структуры й сутнасьці каляніяльнай ула- 
ды (да чаго імкнецца АА), а АА ня можа да- 
пусьціць прыходу да ўлады лідэра НВР, які за- 
меніць КА нацыянальнай паводле зьместу ўла- 
дай і возьме курс на пабудову незалежнай дзяр- 
жавы. 

Значна прасьцей і натуральней КА і АА вы- 
ступаць супольным фронтам супраць НВР, бо 
апошні генэтычна зьяўляецца іхным натураль- 
ным антаганістам, які адлюстроўвае глыбінныя 
інтарэсы беларускага народу, а не расейскага 
імпэрыялізму. І яны (КА і АА), нягледзячы на 
жорсткую барацьбу паміж сабой, такім фрон- 
там выступаюць, спрабуючы выціснуць НВР з 
палітычнай арэны, запалохаць рэпрэсіямі, паз- 
бавіць яго людзкіх і матэрыяльна-тэхнічных рэ- 
сурсаў, сказіць або замаўчаць ягоную палітыч- 
ную пазыцыю й палітычную дзейнасьць... 

Пакінем у баку барацьбу КА супраць НВР, 
бо яна з большага мае адкрыты характар і для 
кожнага відавочная. Лепш спынімся на бараць- 
бе АА супраць НВР, бо яна вядзецца больш 
прыхаванымі мэтадамі. Галоўны напрамак гэ- 
тай прыхаванай барацьбы - перацягваньне на- 
цыянальна й палітычна абуджаных людзкіх рэ- 
сурсаў пад сьцягі АА. Рэалізуецца гэты напра- 
мак дзейнасьці праз мімікрыю АА пад нацыя- 
нальныя колеры й сымбалі НВР (бел-чырвона- 
белы сцяг, "Пагоня”) й адпаведную рыторыку 
("Жыве Беларусь!”, “Адродзім беларускую мову 
і культуру!”); праз стварэньне мноства падкан- 
трольных АА грамадзка-палітычных арганіза- 
цыяў са зьнешне нявызначанымі функцыямі, 
кшталту "Хартыі 97”, “ЗУБР” (За Украіну, Бела- 
русь, Расею); праз развал і драбленьне ўжо 
існуючых арганізацыяў (сацыял-дэмакраты, 
БНФ...), асколкі якіх перацягваюцца ў АА; праз 
руйнаваньне традыцыйных масавых акцыяў 
НВР, для чаго за тыдзень-два да нацыянальна- 
зьмястоўнай акцыі (25 Сакавіка, 26 красавіка, 
Дзядоў...) АА звычайна арганізоўвае агульна- 
пратэстную акцыю (марш, шэсце, мітынг), мэта 
якой выпусціць пару ды запабегчы кумулятыў- 
нага эфэкту. Другі напрамак - грантавы подкуп 
беларускай мастацкай і інтэлектуальнай эліты 
з мэтай неўтралізацыі ейнай нацыянальна-ак- 
рэсьленай грамадзянскай пазыцыі. Трэці - пуб- 
лічная дыскрэдытацыя НВР, як знутры, гэтак і 
за межамі Беларусі праз скажэньне або замоў- 
чваньне інфармацыі аб дзейнасьці й палітыч- 
най пазыцыі "незалежнікаў"... 

і займацца ўсім гэтым кіраўніцтва АА про- 
ста вымушаная яшчэ й дзеля палітычнага са- 
мазахаваньня, бо, не адлюстроўваючы інтарэ- 
саў беларускага народу, яно тым ня менш 
мусіць паразытаваць на нацыянальна-свядомых 
беларусах, іншай-жа палітычна-актыўнай гра- 
мадзкасьці ў краіне проста не йснуе! Адсюль 
зразумела, што НВР, змагаючыся з АА, най- 
перш змагаецца за ўплыў на нацыянальна-свя- 
домых беларусаў, якіх АА удалося ўцягнуць у 
сфэру сваёй антыбеларускай дзейнасьці. 

Аднак я яўна захапіўся камэнтарам мадэлі і 
ўжо трэба спыніцца, бо прыйшоў час для на- 
ступнага дыялёгу. 

Працяг будзе 

Валеры Арцішэўскі 


Апазыцыя - люстэрка палітычнага рэжыму 


У верасьні 2002 г. ААН прыйняла ў свае шэ- 
рагі 191-ую дзяржаву. Ёй сталася Швэйцарыя. 
У пачатку-ж ХХ ст. на зямлі налічвалася ўсяго 
52 сувэрэнныя дзяржавы, а ўжо напрыканцы 
таго самага стагодзьдзя - больш за 200. Па- 
чатак ХХІ ст. - апошняя стадыя дэкалянізацыі 
народаў сьвету. Развал дзяржаваў зь некалькімі 
карэннымі нацыямі ёсьць аб'ектыўны працэс, у 
якім праяўляецца фундамэнтальны закон энэр- 
гітычнай неэфэктоўнасьці вялікіх дзяржаваў. 

Дзяржавы маюць адрозныя формы кіра- 
ваньня, розныя палітычныя ды эканамічныя сы- 
стэмы, аднак практычна ўсе кіруючыя палітыч- 
ныя эліты робяць заявы пра дэмакратычны шлях 
разьвіцьця сваіх краінаў. Аналіз-жа сацыяль- 
ных працэсаў у розных краінах паказвае, што 
гэта далёка ад праўды. З тае прычыны сусь- 
ветная супольнасьць выпрацавала спосаб 
ацэнкі ўзроўню дэмакратычнасьці сацыяльных 
працэсаў у выглядзе чатырох крытэрыяў, якія 
ахопліваюць увесь спэктар жыцьцядзейнасьці 
соцыюму: 1) узровень дэмакратычнасьці вы- 
барчай сыстэмы (ейная адпаведнасьць міжна- 
родным стандартам); узровень свабоды СМІ 
(магчымасьць вольнага доступу апазыцыі да 
ўсіх дзяржаўных СМі); спыненьне рэпрэсіўных 
мераў у дачыненьні палітычных апанэнтаў 
(спыненьне перасьледу паводле палітычных 
матываў); узровень паўнамоцтваў заканадаў- 
чага воргану ўлады. Дадзены спосаб ацэнкі дае 
безпамылковае ўяўленьне пра сутнасьць кож- 
най палітычнай сыстэмы кожнай дзяржавы не- 
залежна ад жаданьня кіруючай эліты. 

У кожнай, без вынятку, краіне ёсьць гра- 
мадзяне, каторыя ня згодныя са зьнешняю і 
ўнутранаю палітыкаю кіруючай эліты. Яны 
імкнуцца прапанаваць сваё бачаньне, свой 
шлях разьвіцьця краіны й аб'ядноўваюцца ў па- 
літычныя партыі, якія атрымоўваюць афіцый- 
ны дазвол ураду змагацца за права кіраваць 
грамадзтвам. Сукупнасьць палітычных пар- 
тыяў, падтрымліваючых іх грамадзкіх аргані- 
зацыяў і асобных грамадзянаў, якія прапану- 
юць грамадзтву сваё бачаньне разьвіцьця краі- 
ны, адрознае ад таго, якое рэалізуе дзейная 
ўлада, называецца апазыцыяй. 

Гэтая сацыяльная сіла заўсёды фармуецца 
з трох якасна адрозных групаў людзей. 

Па-першае, апазыцыя заўсёды зьбірае пад 
свае сьцягі высокі інтэлектуальны патэнцыял. 
У апазыцыю ўваходзяць людзі знаючыя, дума- 
ючыя, умеючыя аналізаваць разьвіцьцё сацы- 
яльных працэсаў, якія клапоцяцца пра дабро 
сваёй краіны, гатовыя ўзяць на сябе рэальныя 
функцыі ў справе ейнага ўзбагачэньня, матар- 
'яльнага дабрабыту й духоўнага камфорту ей- 
ных насельнікаў. 

Па-другое, тут абавязкова будуць прысут- 
нічаць і іншага гатунку людзі, пра якіх лепш за 
ўсё сказаць словамі паэмы “Тарас на Парна- 
се”: 

Ну, словам, многа тут народу 

Сабралась лезьці на Парнас: 

Былі паны, было і зброду, 

Як часам і на сьвеце ў нас. 

Па-трэцяе, заўсёды ёсьць грамадзяне, якія 
падзяляюць ідэі апазыцыі. Калі гэтая група 
складзе больш 5096 грамадзянаў краіны, яна 
прыводзіць апазыцыю да ўлады на чарговых 
выбарах. 

Якую-ж ролю адыйграе апазыцыя для пас- 
тупальнага руху краіны па шляху дэмакратыч- 
ных пераўтварэньняў, матар'яльнага дабрабыту 
й духовага камфорту свайго народу? Ад чаго за- 
лежыць эфэктоўнасьць дзейнасьці апазыцыі? 
Дасьледуем гэтыя пытаньні з пазыцыі іхнай прак- 
тычнай карысьці для асобнага грамадзяніна. 

Апазыцыя заўсёды зьяўляецца канкурэнтам 
правячай палітычнай эліты на рынку палітыч- 
най улады. Яна - адзіны аб'ектыўны фактар, 
які змушае ўладу служыць народу, і зьяўляец- 
ца лякмусавай паперкаю ўзроўню дэмакратыч- 
насьці йснуючай улады. Аптымальны ўзровень 
дэмакратычнасьці дасягаецца, калі ўзровень 
свабоды СМІ, узровень выбарчага заканадаў- 
ства адпавядае вышэйназваным сусьветным 
стандартам. Пры гэтым перасьлед паводле па- 
літычных матываў строга забараняецца, і толькі 
заканадаўчы ворган надзелены правам кант- 
раляваць выкананьне дзяржаўнага бюджэту. 

З экранаў тэлевізараў, у СМІ, у замежных 


выступленьнях прадстаўнікоў правячай беларус- 
кай эліты шырокай грамадзкасьці несупынна 
ўбіваецца ў голаў, што апазыцыя ў Беларусі ад- 
сутнічае, маўляў, ёсьць "адмарозкі”, якія неза- 
даволеныя ўладаю ды чыняць безпарадкі. Калі 
адмяжавацца ад асабістай непрыязьні беларус- 
кай улады ў стаўленьні да апазыцыі, дык сэнс 
падобных выказваньняў зводзіцца да сцьверд- 
жаньня, што ўплыў апазыцыі на жыцьцё краіны 
роўны нулю. Гэта адпавядаяе рэчаіснасьці. У 
Беларусі йдзе палітычная, эканамічная, духоў- 
ная дэградацыя, ідзе паскоранае разбурэньне 
дзяржавы (рост п'янства, выміраньне нацыі, 
падзеньне жыцьцёвага ўзроўню, разбурэньне 
ладу жыцьця, уседазволенасьць пануючай элі- 
ты). У цэнтры Эўропы створанае ідэальнае 
асяродзьдзе сілкаваньня для тэрарызму й 
ідзе ягонае бурлівае нутраное разьвіцьцё. 

Разгледзім сытуацыю ў Беларусі з пазыцыі 
міжнароднай палітычнай эліты. Ліпеньская сэЭ- 
сія ПА АБСЭ 2002 г. на падставе вышэйзгада- 
ных чатырох міжнародных крытэрыяў прыйняла 
рэзалюцыю ў дачыненьні Беларусі, у якой на 
дыпляматычнай мове канстатуецца, што ўзро- 
вень дэмакратычнасьці ў нашай краіне роўны 
нулю. Выходзіць, што і правячы рэжым, і міжна- 
родная палітычная эліта ідэнтычна расцэньва- 
юць сытуацыю ў Беларусі: ідзе дэградацыя краі- 
ны, г. зн. эвалюцыя Беларусі ў кірунку дэмак- 
ратычных пераўтварэньняў немагчымая. На 
жаль, далей слоўнай канстатацыі відавочнага 
факту справа ня йдзе, хаця міжнародная дэмак- 
ратыя выпрацавала эфэктоўныя мэтады ціску на 
падобныя рэжымы: зьнешнепалітычныя, зьнеш- 
неэканамічныя, інфармацыйныя. Навідавоку 
стратэгічная памылка дэмакратычных сілаў 
міжнароднай супольнасьці на фоне ўзрастаючага 
глябальнага тэрарызму, бо дэмакратычная, нэў- 
тральная Беларусь у цэнтры Эўропы магла-б 
быць аазісам стабільнасьці эўрапэйскага кан- 
тыненту. Менавіта Беларусь, паводле мэнталь- 
насьці беларускага народу, у першыя гады свае 
незалежнасьці паказала прыклад безальтэрна- 
тыўнага раззброеньня. Беларускаму народу 
гістарычна блізкая ідэя сацыяльнай гармоніі, 
ідэя гарманічнага разьвіцьця соцыюму й пры- 
роды. Прапануючы гэтыя каштоўнасьці сусьвет- 
най супольнасьці, прапагандуючы іх як знутры 
краіны, так і па-за ейнымі межамі, дэмакратыч- 
ная Беларусь магла-б актыўна ўдзельнічаць у 
фармаваньні ўстойлівага разьвіцьця сучаснага 
сьвету. Гарматы ніколі не вырашаюць праблему 
ўстойлівага разьвіцьця 

Вяласьць рэакцыі эўрапэйскай суполь- 
насьці на сацыяльныя працэсы ў Беларусі аб'- 
ектыўна сьведчаць пра глябальную дэвальва- 
цыю дэмакратычных каштоўнасьцяў і пашы- 
рэньне крызысу дэмакратыі. Эфэктоўна гэта 
прадэманстраваў прэзыдэнт Расеі. Ягоная ад- 
крытая прапанова аншлюсу Беларусі Расеяй 
мае, на наш погляд, наўмэце наступнае: 1) 
падцьвердзіць сусьветнай супольнасьці факт 
усталяваньня новай канфігурацыі геапалітыч- 
ных інтарэсаў вядучых краінаў, згодна якой 
Беларусь уваходзіць выключна ў сфэру інтарэ- 
саў Расеі; 2) спыніць, праводзімы правячымі 
элітамі абедзьвюх краінаў, падман сваіх наро- 
даў, прыкрыты фігавым лістком «інтэграцыі», і 
адкрыта заявіць пра сапраўдную мэту замаруд- 
жваньня ў Беларусі дэмакратычных працэсаў, 
- жаданьне Расеі праглынуць Беларусь, 3) за- 
явіць беларускай правячай эліце, што ў Крамлі 
ёй мейсца няма й што там абыйдуцца без «ва- 
рагаў»; 4) паказаць сусьветнай супольнасьці 
поўную некампэтэнтнасьць правячай беларус- 
кай эліты кіраваць найбагацейшай краінаю Эў- 
ропы дэмакратычнымі мэтадамі, і, адпаведна, 
разьвязаць сабе рукі для касмэтычнага абнаў- 
леньня рэжыму на свой расейскі лад. 

Сэйшэльскія астравы дамагаюцца незалеж- 
насьці, а краіне, якая была адной з стваральні- 
цаў ААН, прапанавана зьнікнуць з геаграфічных 
мапаў!.. Безумоўна, з пазыцыі жырыноўшчыны 
Беларусь зьяўляецца салодкім кавалкам для 
Расеі: высокаразьвіты прамысловы й сельска- 
гаспадарчы рэгіён, забясьпечаны высокаквалі- 
фікаванымі кадрамі, каля мільёна дысцыпліна- 
ваных, адукаваных салдатаў для «гарачых кро- 
пак» і г. д. Але стратэгічна, з пазыцыі сапраўд- 
ных дзяржаўных інтарэсаў Расеі ёй выгадная не- 
залежная, нэўтральная, дэмакратычная Бела- 





русь, а не Паўночна-Заходні край, які будзе 
ўзмоцнена разбураць Расею знутры - у цалкав- 
ітай адпаведнасьці з законам энэргітычнай не- 
эфэктоўнасьці вялікіх дзяржаваў. 

Аднак які-б інструмант не абрала Расея для 
касмэтычнай апэрацыі ў Беларусі, яўныя й пры- 
хаваныя мэханізмы, што забясьпечваюць спра- 
вядлівасьць прапанаванай ацэнкі ўзроўню дэ- 
макратычнасьці, застаюцца нязьменнымі: 

Варыянт І. Заканадаўчая база арыентава- 
ная на максымальнае захаваньне чатырох кры- 
тэрыяў дэмакратычнасьці сацыяльных працэсаў 
у краіне. Узровень дэмакратычнасьці рэжыму 
расьце, адпаведна, эфэктоўнасьць і моц апа- 
зыцыі таксама павялічваецца. Разбуральныя 
сілы ў грамадзтве зьменшваюцца (і гэта зна- 
ходзіцца ў поўнай адпаведнасьці з фундамэн- 
тальным прынцыпам самаарганізацыі матэрыі). 

Варыянт 2. Заканадаўчая база арыентава- 
ная на максымальны ўціск правоў, палітычных 
партыяў, грамадзкіх арганізацыяў, грамадзянаў, 
г. зн. расьце ступень невыкананьня рэжымам 
чатырох крытэрыяў. Апазыцыя пазбаўляецца 
правоў, свабодаў, фінансаў, СМІ. Яна ня можа 
выконваць свае функцыі нават у мінімальным 
памеры - над апазыцыяй ствараецца празрыс- 
ты, моцны каўпак, каторы адмяжоўвае яе ад 
астатніх грамадзянаў краіны. Палітычны рэжым 
уважліва аналізуе сытуацыю пад каўпаком, 
фіксуючы любыя зьмены сытуацыі. Калі спатрэ- 
біцца, у адпаведнае мейсца і ў адпаведны час, 
робіцца ін'екцыя, каб прывесьці апазыцыю ў без- 
дапаможны стан - прымусіць займацца яе псэЭў- 
дадзейнасьцю, г. зн. растрачваць інтэлект, 
энэргію, чалавечыя рэсурсы, фінансавыя сродкі 
ўхаластую. Дзеля гэтага выкарыстоўваецца ўсё: 
палітычная некампэтэнтнасьць, амбіцыі, запа- 
лохваньне людзей, стварэньне перашкодаў у 
грамадзкай дзейнасьці, а таксама й правака- 
цыйныя элемэнты, што знаходзяцца ў радох апа- 
зыцыі. Разбуральныя сілы грамадзтва набіра- 
юць абароты, імкліва растуць (у поўнай адпа- 
веднасьці з прынцыпам сэнэргетыкі). 

Палітычны ляндшафт беларускай апазыцыі 
рэзка мяняецца. Спатрэбіцца нямала часу для 
нутраной перабудовы апазыцыі, каб яна зноў 
паспрабавала (хаця-б ускосна) паўплываць на 
сацыяльныя працэсы ў краіне. Аднак рэжым не 
пакіне апазыцыю без нагляду, і ён мае шмат 
яўных і прыхаваных вагароў, каб кіраваць апа- 


Дабраславіў ейнае зьяўленьне сьветлай памяці 
Першагерах Беларускай Аўтакефальнай Праваслаў- 
най Царквы Мітрапаліт Мікалай, а пераклад зрабіў 
Васіль Сёмуха, адзін з самых выдатных сёньня ў Бе- 
ларусі майстраў мастацкага перакладу. На чорнай 
вокладцы Кнігі залатою фарбаю выцесьнены хрысь- 
ціянскі сымбаль Беларусі - шасьціканцовы крыж 
Сьв. Еўфрасіньні Полацкай. У лісьце, які прыйшоў 
на рэдакцыю разам зь “Бібліяй”, гаворыцца: 

Біблія ў нацыянальнай мове ёсьць як-бы за- 
вяршальны этап праверкі нацыі на сталасьць, калі 
хочаце - рэалізаванасьць. Дзьве першыя спробы 
перакладу Бібліі - Франьцішка Скарыны на ста- 
рабеларускую мову ды Янкі Станкевіча на віленс- 
ка-літоўскі дыялект - не былі прызнаныя царк- 
вой. Гавораць, Пан Бог любіць троіцу. Шчыра спад- 
зяемся, што трэці варыянт перакладу будзе прыня- 


зыцыяй на свой капыл. А між тым стан апазыцыі 
(ейная эфэктоўнасьць, уплыў на сацыяльныя 
працэсы ў дзяржаве) зьяўляецца дакладным 
індыкатарам, люстэркам дэмакратычнасьці існу- 
ючага рэжыму, матар'яльнага й духоўнага кам- 
форту кожнага грамадзяніна, стану краіны ў цэ- 
лым. У Беларусі, на вялікі жаль, большая частка 
насельніцтва не разумее ролі апазыцыі для свай- 
го дабрабыту. У гэтым «заслуга» правячай элі- 
ты. Рэжым мае магчымасьць, выкарыстоўваю- 
чы ўсю моц дзяржаўнай машыны, безпакарана 
шальмаваць, абліваць брудам апазыцыю, пры- 
пісваць ёй любыя недарэчнасьці. Рэжым пера- 
кананы ў няздольнасьці народу зразумець, што 
апазыцыя гэта адлюстраваньне самага рэжыму 
(як у той байцы: «Мартышка, в зеркале увидев 
образ свой...»). І, сапраўды, пакуль што пера- 
важная большасьць грамадзянаў краіны глядзіць 
на адбітак у люстэрку, а не на арыгінал. 

Аднак, калі больш 5096 насельніцтва краіны 
зразумее, што кепская апазыцыя толькі адбітак 
з яшчэ больш кепскага арыгіналу (правячага рэ- 
жыму), тады прапагандысцкая машына пачне, 
паміма волі, працаваць на апазыцыю. Гэты буд- 
зе пераломны пэрыяд у далейшым лёсе краіны. 

І яшчэ адно. Беларускаму грамадзтву да- 
вядзецца ўсьвядоміць, што сёньня ні Захад, ні 
Ўсход не акажуць сур'ёзнай дапамогі Беларусі 
ў справе дэмакратызацыі ейнага рэжыму. У іх 
маецца больш прыемная забава - гарматамі 
ўсьміраць тэрарызм. Так выглядае, што Бела- 
русі самастойна давядзецца пакончыць з ан- 
тынародным рэжымам... 

Аўтар артыкулу зьвяртаецца да інтэлігенцыі, 
да прадпраймальнікаў, да сьвядомых, палітыч- 
на арыентаваных людзей з заклікам уступаць у 
шэрагі пакуль яшчэ слабых беларускіх апазы- 
цыйных партыяў. Кожная заява ў партыю - гэта 
аб'ектыўнае, рэальнае паслабленьне рэжыму 
дэспатыі, гэта сіла, якая паверне краіну на шлях 
дэмакратычных пераўтварэньняў. Толькі моц- 
ныя (шматлікія) партыі з высокім інтэлектуаль- 
ным і маральным патэнцыялам могуць зрабіц- 
ца, пры іх усенароднай падтрымцы, вядучым 
зьвяном дэмакратычных ператварэньняў у краі- 
не. Партыя - гэта бізун для ўлады ў руках на- 
роду, які стварае свой матар'яльны й духоўны 
дабрабыт. іншага досьведу чалавецтва ня мае. 
І беларускаму грамадзтву давядзецца ўсьвя- 
доміць гэта - і лепш раней! 





ты як цэрквамі, так і беларускім народам. Маем вялікае спадзяваньне, што плён 14- 
гадовае працы вядомага беларускага перакладчыка Васіля Сёмухі станецца значным унёс- 
кам у справу дасягненьня поўнага паразуменьня і ўсталяваньня хрысьціянскае еднасьці 
паміж вернікамі ўсіх канфэсіяў Беларусі. Спадар Васіль на этапе перакладу сьвядома не 
карыстаўся падтрымкаю ніводнае з хрысьціянскіх канфэсіяў, маючы на мэце, што Біблія 
ёсьць каштоўнасьць Агульнанацыянальная, Агульначалавечая. 

У вадрозьненьні ад двух першых перакладаў, гэтая Біблія ўжо ёсьць кананічная, бо 
выдадзеная з блаславеньня мітрапаліта Мікалая, галавы Беларускай Праваслаўнай Царк- 
вы ЗША і Канады, а таксама Хрысьціянскай пратэстанцкай місіяй у Канадзе. Фінансавалі 
выданьне прадстаўнікі нацыянальнае дыяспары з Канады, ЗША, беларускія бізнэсоўцы. З 
часткаю фундатараў была дасягнутая дамоўленасьць аб вяртаньні ўкладзеных імі грошай 


па меры распаўсюджаньня Бібліі. 


У ідэале вельмі хацелася-б, каб Кніга не прадавалася, а раздавалася ўсім ахвотным у 
цэрквах, касьцёлах, малельных дамох, таксама пажадана было-б падарыць Біблію школкам, 
дзіцячым садкам, дзіцячым дамам. Перадаць колькі соцен асобнікаў Міністэрству ўнутра- 
ных справаў, Міністэрству абароны, ЕДБ (мо стануць крыху дабрэйшымі). Таму вымушаныя 
зьвярнуцца да вас з просьбаю знайсьці людзей, якія змогуць выкупіць частку накладу й 


данесьці Слова Божа 

Галіна Сутула 


Усход - справа тонкая... 


Нататкі слухачкі Міжнароднай школы 
правоў чалавека ў Мядзешыне, Варшава 


Калі параўнаць краіны, што 
паўсталі на тэрыторыі былога 
СССР, на наяўнасьць у іх “пара- 
сткаў” дэмакратыі ды на ўзровень 
жыцьця простага люду, дык, як ні 
горка, Беларусь займае 19-ае мей- 
сца сярод былых “сёстраў па са- 
вецкаму няшчасьцю”. За Бела- 
русьсю ідзе Ўзьбекістан, а замы- 
кае сьпіс - Туркменістан. (На фоне 
апошняй жыцьцё нават у нашай 
Беларусі выглядае больш менш 
прыстойна). 

Калі гаварыць пра Ўзьбекістан, 
дык усходняя традыцыя ўшана- 
ваньня старэйшых і правіцеляў- 
правадыроў дайшла тут да абсур- 
ду. Становішча ўзьбекаў пагарша- 
ецца й жорсткімі мэтадамі праў- 
леньня прэзыдэнта Іслама Карыма- 
ва, які бяз стомы “рулюе” краінаю 
ўжо 13 гадоў і ня бачыць годнай 
для сябе замены. Гэта пацьвярд- 
жае й нядаўні, ініцыяваны й інсцЭ- 
наваны ўзьбекскаю ўладаю рэфэ- 
рэндум, “аднадушна” падтрыманы 
ўсімі грамадзянамі краіны. (Ці не 
паводле такога самага сцэнару пра- 
водзіўся й рэфэрэндум у Беларусі?) 
Зразумела, тэрмін праўленьня дзе- 
ючага прэзыдэнта ў выніку таго 
рэфэрэндуму й “на просьбу працоў- 
ных” быў працягнутына яшчэ на 
адзін тэрмін. Толькі вось застало- 
ся невядома, на які: на 2, на 7 ці на 
ўсе 13 гадоў? Галоўнага народу так 
і не растлумачылі. А й навошта 
забіваць яму галову рознай лухтой? 
У працоўнага-к народу й без таго 
клопатаў шмат: бавоўну трэба 
садзіць, вырошчваць, зьбіраць, зда- 
ваць ды неяк жыць. У сярэднім 
узьбекі атрымоўваюць заробак 10- 
15 дал. у месяц. На маё пытаньне, 
як можна пражыць на такую зар- 
плату, узьбечка Уміда паціснула 
плячыма й паказала агульны сшы- 
так, на вокладцы якога быў нама- 
ляваны ўзьбек-бавоўнароб: пераза- 
гарэлы твар у густых глыбокіх 
зморшчынах, запалыя шчокі, бяз- 
зубая ўсьмешка. Іхны “шчасьлівы” 
ўзьбек быў да болю падобны да бе- 
ларускага калгасьніка: тая самая 
ўдаваная ўсьмешка, той самы зму- 
чаны твар і пустыя, бяз кроплі над- 
зеі, ВОЧЫ... 

Пагартала я ўзьбекскую рэс- 
публіканскую газэту “Правда Во- 
стока” (расейскамоўны варыянт). 
Наклад у параўнаньні з “Советс- 
кой Беларуссией” невялікі - уся- 
го 8407 асобнікаў. Але Ўміда ска- 
зала, што на ўзьбекскай мове на- 
клад значна большы. У газэце ў 
асноўным законы, загады, афіцый- 
ныя артыкулы. Шмат пішацца 
пра посьпехі й дасягненьні пра- 
цоўных калектываў. Чытаю: на- 
стаўніца-ўзьбечка перамагла на 
конкурсе прафэсыйнага майстэр- 
ства. Аказваецца, у гэтым ня ей- 
ная заслуга, а заслуга прэзыдэнта 
Карымава, які стварыў адпаведныя 
ўмовы для перамогі. Тыповае са- 
вецкае ашуканства. Уміда кажа, 
што людзі гэтае разумеюць, аднак 
“Правду Востока” выпісваць пры- 
мушаюць. У кожным нумары га- 
зэты павінна згадвацца ймя Ка- 
рымава. Калі гэтага няма - газэ- 


ту папросту прыкрыюць. Няглед- 
зячы на гладка напісаныя, як і ў 
Беларусі, законы, напрыклад, закон 
пра забарону цэнзуры, гаварыць 
пра тое, што разыходзіцца з афі- 
цыйным пунктам гледжаньня, 
небясьпечна дый немагчыма. Не- 
залежных выданьняў ва Ўзьбекі- 
стане няма, няма грамадзкіх арга- 
нізацыяў хаця-б зь невялічкім 
палітычным адценьнем, а інша- 
думцы або сядзяць у турме, або 
бягуць праз Казахстан на Захад, 
просяць палітычнага прытулку... 

Я З 

І ўсё-ж ня трэба забывацца на 
тое, што ўсьлед за Ўзьбекістанам у 
сьпісе аўтсайдэраў (на першым 
мейсцы адзаду) стаіць Туркмені- 
стан. Прэзыдэнт краіны Сапарму- 
рат Ніязаў, а называюць яго ўсе 
Туркмен-башы, адзіны з прэзыдэн- 
таў 15 былых савецкіх рэспублікаў, 
каторы пры жыцьці панастаўляў 
сабе незлічоную колькасьць По- 
мнікаў. Вялікія й меншыя, абавяз- 
кова пазалочаныя, яны параскіда- 
ныя па ўсіх туркменскіх гарадох і 
аулах. У сталіцы, само сабой, так- 
сама высіцца высозны пазалочаны 
манумэнт Туркмен-башы, які з-пад 
рукі-шапіка ўглядаецца ў мройную 
далячынь. Фігура на пастамэньце 
круціцца вакол свае восі, каб з-пад 
пільнага вока “бацькі” ня высьлі- 
знуў ніводны туркмен. Вуліцы, 
плошчы, пасяленьні носяць імя 
Туркмен-башы. Штучнае мора, якое 
хутка пачнуць капаць, таксама буд- 
зе называцца ягоным іменем. 
Партрэты правадыра глядзяць ня 
толькі са сценаў, але й з грашовых 
знакаў. Праўда, туркмены зарабля- 
юць у пераводзе на іхныя грашо- 
выя знакі яшчэ менш, чым узьбекі. 
А таму Туркмен-баша не баіцца, 
што ягоны лоб замусоляць заска- 
рузлыя пальцы туркменаў-праца- 
любцаў. 

Туркмен-баша, як і наш айчын- 
ны “бацька”, таксама любіць вык- 
лікаць “на кавёр” сваіх міністраў і 
ўстройваць ім прынародныя “на- 
ганяі”. Любіць гуляць у кадравыя 
ператасоўкі. Найбоьшых “зло- 
дзеяў”, а ў сапраўднасьці тых, хто 
нечым не дагадзіў Туркмен-башы, 
ён карае, адбірае ў іх шыкоўныя 
асабнякі ды перадае на патрэбу 
дзіцячых інтэрнатаў. Народу такое 
падабаецца, ён не задумваецца, што 
ў краіне, дзе пануе дыктат, ня можа 
быць сумленных чыноўнікаў. 

Зразумела, што ў Туркменіі, як 
і ў суседнім Узьбекістане, няма 
незалежных выданьняў, апазы- 
цыйных партыяў ці іншадумцаў. 
У краіне па ўсіх трох нацыяналь- 
ных тэлевізійных каналах адзіная 
застаўка - залатая фігура Турк- 
мен-башы. Большая палова газэт- 
най прасторы займаюць вінша- 
ваньні Туркмен-башы з нагоды 
шматлікіх дзяржаўных сьвятаў зь 
ягонымі фатаздымкамі ды хвалеб- 
нымі артыкуламі ў ягоны гонар. 
А самае галоўнае нацыянальнае 
сьвята - дзень нараджэньня сама- 
го Туркмен-башы. У гэты дзень 
усе туркмены ў абавязкова-дабра- 
ахвотным парадку павіннныя 


купіць нацыянальныя сьцяжкі, 
прымацаваць іх да свайго жытла 
ды, напэўна, выпіць за здароўе “да- 
рагога, адзінага й самага мудрага”, 
што, зрэшты, і ня ток ужо кепска ў 
іхным бязвыйсным становішчы. 

І яшчэ адна цікавая акаліч- 
насьць. Туркмен-башы, аказваецца, 
вельмі клапоціцца пра нацыяналь- 
нае багацьце краіны, якім зьяўля- 
юцца, на ягоную думку, маладыя 
туркменкі - ткальлі ўзорыстых 
туркменскіх дываноў. У заканадаў- 
чым парадку туркменкі пастаўле- 
ныя ў рабскую залежнасьць ад волі 
дзяржавы. Пра якую роўнасьць 
можна гаварыць, калі закон заба- 
раняе дзяўчатам распараджацца 
сваім лёсам. Калі, да прыкладу, на 
туркменку “паклаў вока” іншазе- 
мец, захацеў зь ёй жаніцца ды заб- 
раць у сваю краіну, дзяржава 
ставіць умову: заплаці, жанішок, 50 
тыс. даляраў у дзяржаўную казну, 
а тады ўжо едзь з маладою куды 
заўгодна. Добра, калі іншаземец 
багаты, а калі не? Дзяржава фак- 
тычна гандлюе людзьмі. Выдаць 
туркменку замуж задарма, каб яна 
бясплатна ткала дываны іншазем- 
цам? Шкада! Туркменкі-ткальлі - 
нацыянальнае багацьце. Туркменія 
на дыванах бізнэс робіць. А люд- 
зей прадаваць можна - паводле 
кошту дываноў, якія-б туркменка 
саткала ад нараджэньня да сьмер- 
ці. Каб гандаль рабынямі-туркмен- 
камі ня надта кідаўся ў вочы прад- 
стаўнікам чужой культуры, яго 
выстаўляюць як клопат пра гра- 
мадзянаў, маўляў, калі сямейнае 
жыцьцё ў туркменкі за мяжою не 
атрымаецца, атрыманы за яе ка- 
лым пойдзе, пасьля ейнага вяртань- 
ня на радзіму, на харчаваньне, вы- 
хаваньне й вучобу ейных дзяцей. 

Да ўсяго сказанага трэба да- 
даць, што ніякага інфармаваньня 
пра тое, што адбываецца ў краіне 
і ў сьвеце ў Туркменістане няма. 
Гэта - закрытая тэма. Перадаваць 
такую інфармацыю строга забара- 
няецца, у Туркменіі нельга нічога 
фатаграфаваць, здымаць на віды- 
ёкамэру, запісваць на стужку. 
Спэцворганы там ня дрэмлюць. 
Усход - справа тонкая... 

І ўсё-ж адзін пазытыў у дзе- 
яньнях Туркмен-башы ёсьць: ён, 
у адрозьненьні ад некаторых, па- 


важае родную мову, векавыя тра- 
дыцыі свайго народу. Нядаўна 
звольніў з працы міністра замеж- 
ных справаў за тое, шт ён ня ведаў 
туркменскай мовы. 

А што да ідэалёгіі, дык яна ў 
Туркмен-башы на першым мейс- 
цы. Вось, напрыклад, нядаўна па- 
кінуў сваю пасаду туркменскі па- 
сол у Турцыі, сьмела заявіўшы (бо- 
ж за мяжою знаходзіўся), што пе- 
раходзіць у апазыцыю, і папрасіў 
палітычнага прытулку ў адной з 
заходніх краінаў. Нарабіў ён пя- 
рэпалаху ў прэзыдэнцкай рэзы- 
дэнцыі Туркмен-башы. У рэзыдэн- 
цыю тэрмінова былі пакліканыя 
супрацоўнікі турэцкай амбасады, 
была сур'ёзная размова, “інструк- 
тажы”, кадравая “чыстка”. Пась- 
ля чаго ўсе прысутныя пакляліся 
на вернасьць Туркмен-башы. 

«ха 

Згадваючы нядаўнія падзеі ў 
Беларусі (помніце, як нашыя ва- 
енныя кляліся на вернасьць “баць- 
ку”?), пачынаеш разумець, што 
ягоныя сяброўскія сувязі з Усхо- 
дам даюць свой плён. Ёсьць, ака- 
заваецца, чаму павучыцца й там. 
Праўда, карысьць ад гэтае вучобы 
мае ўсяго адзін чалавек. Аналізу- 
ючы мэтады кіраваньня ва Ўзбэк- 
істане, Туркменістане і ў Беларусі 
прыходзіш да цікавай высновы, 
што мэтады гэтыя амаль адноль- 
кавыя. Пра што гаворка? Чаму так? 
Нечакана высьветлілася, што ва 
ўсіх трох кіраўнікоў-правадыроў 
было несалодкае дзяцінства. Адзін 
рос бяз бацькі, другі выхоўваўся ў 
інтэрнаце, у трэцяга таксама ў 
сям'і жыцьцё было “ня мёду 
піцьцё”. Але-ж у тысячаў людзей 
былі падобныя складаныя лёсы. 
Гэта так. Толькі гэтыя тысячы не 
зрабіліся кіраўнікамі краінаў і 
іншых людзей. А гэтая тройка 
“дарвалася да руля”. Няўжо, па- 
гараваўшы ў дзяцінстве, яны по- 
мсьцяць цяпер бедамі й няшчась- 
цямі іншым, каб атрымаць мараль- 
ную кампэнсацыю за мінулае? 

хх 

Ня вельмі вясёлкавыя прагно- 
зы адносна будучыні выказвалі 
прадстаўнікі няўрадавых аргані- 
зацыяў Расеі. Большасьць зь іх 
вельмі крытычна ставіцца да на- 
цыянальнага характару рускіх й 
згодная з тым, што ў іншых краі- 
нах бывае ціха й спакойна датуль, 
пакуль да іх не заявіцца рускі 
“мядзьведзь” зь неўтаймаванай 
энэргіяй і непераадольнаю ахво- 
таю пажывіцца за чужы кошт. І 
да палітыкі цяперашняга расейс- 
кага прэзыдэнта мае суразмоўнікі 
ставіліся абачліва, з прахалодай, 


адзначаючы, што іхны прагматыч- 
ны кіраўнік пераўтварае краіну ў 
шпіёнскую дзяржаву. І да вайны 
ў Чэчэніі ў расейскіх праваабарон- 
цаў адносіны не такія самыя, як у 
расейскага чынавецтва: “Далі-б 
магчымасьць чэчэнцам жыць са- 
мастойна - і ў Расеі было-б спа- 
койна. Не было-б пахаваньняў, не 
было-б сіротаў”. Аднак у прэзы- 
дэнта ў адносінах да Чэчэніі свой 
інтарэс, і яму ўсё роўна, колькі 
тысячаў жыцьцяў аддадуць расей- 
цы ў кошт гэтага інтарэсу. 
Ж. 

І ўсё-к на Ўсходзе ня ўсё так і 
кепска. Казахі, напрыклад, гава- 
рылі, што людзі ў Казахстане па- 
чалі жыць лепш, чым у суседніх 
краінах. Дзяржаўная мова - ка- 
захская, аднак мовай нацыяналь- 
ных зносінаў прызнаная руская 
мова, бо ў краіне ці не палова рус- 
камоўнага насельніцтва. Як і ў 
Беларусі, казахскі прэзыдэнт на- 
значае й здымае судзьдзяў, праку- 
рораў ды іншых высокіх кіраўні- 
коў. Прычына - карупцыя. Аднак 
цяпер аклады судзьдзяў ды пра- 
куропаў падняліся да 300 даляраў. 
(Для параўнаньня, настаўнікі там 
атрымліваюць каля 100 даляраў). 
У краіне дазволены прыватны 
бізнэс і вельмі спрошчаная працэ- 
дура рэгістрацыі прадпрымальні- 
цкай дзейнасьці - яе можна 
прайсьці ўсяго за З дні! За 10 дзён 
можна зарэгістраваць грамадзкую 
арганізацыю. У парляманьце пра- 
цуюць прадстаўнікі ажно 4-ох 
партыяў. Ёсьць незалежныя СМІ. 

Старшыня нацбанку Казахта- 
на паабяцаў прэзыдэнту, што ў 
бліжэйшы час у краіну паступяць 
значныя інвестыцыі й што пры- 
бытак краіны хутка складзе 2 
млрд. дал. у год. Калі такое зда- 
рыцца, ён паголіць бараду на знак 
выкананага абяцаньня. І цераз год 
казахі ўбачылі па тэлевізіі свайго 
галоўнага банкіра без барады. 
Прэзыдэнт пакінаў яго на пасадзе 
яшчэ на два гады й народ падт- 
рымаў такое рашэньне. 

Большасьць пасадаў у Казах- 
стане займаюць рускамоўныя, ад- 
нак яны працуюць на карысьць 
той краіны, у якой жывуць, якая 
корміць і поіць іх. Інакш і ня 
можа быць! 

Жыцьцё казахаў паволі набы- 
вае цывілізаваныя рысы. Кажуць, 
калі пасол Казахстану прыехаў у 
Беларусь, яму здалося, што ён пат- 
рапіў у адрэстаўраваны Савецкі 
Саюз. А мы, беларусы, усё ідзем 
“сваім шляхам”, і гэты шлях да- 
лей, чым да сьметніка гісторыі, нас 
не давядзе. 


...Эўропа апошнімі часамі робіць спробы спаборнічаць з ЗША на міжнароднай арэне. Асабліва 


добра гэтае відаць у ейных спробах змаганьня з тэрорам. У сапраўднасьці-ж, Эўропа без ЗША ня 


ў стане разьвязваць канфлікты вялікага памеру. Ей яшчэ далёка да той супэрдзяржавы, якой на 


сёньня зьяўляецца Амэрыка. Нават Балканскага канфлікту яна сама ня здолела-б вырашыць. А 


таму, што яна вымушана быць партнэрам ЗША на міжнароднай арэне, стараецца падсоўваць 


свае меркаваньні, ганарліва йдзе ў разрэз з амэрыканскай палітыкай. Важным партнэрам ЗША ў 


эўрапэйскай палітыцы зьяўляецца й Расея, зь якой, быццам, трэба вырашаць канфліктныя пы- 


таньні краінаў былога Савецкага Саюзу. Амэрыка стаіць на прынцыпах самавызначэньня народаў, 


спрыяе й падтрымоўвае іхную незалежнасьць. Гэтым і тлумачыцца вайсковая й цывільная пры- 


сутнасьць ЗША амаль ва ўсіх краінах былога СССР: у Кыргізстане, Азэрбайджане, Таджыкіста- 


не, Узбэкістане, Арменіі, Грузіі, Казахстане. У інтарэсах Амерыкі зьяўляецца таксама падтрым- 


с» 
ка Украіны, Беларусі, Малдовы й Чэчэніі. У выпадку хуткага й рашучага разгрому Іраку большая 


ўвага будзе зьвернутая на Украіну й Беларусь. У процівагу ЗША Расея ў адзначаных вышэй 


краінах Каўказу й Сярэдней Азіі стараецца пападпісваць пагадненьні супраць тэрарызму, але 


спаборнічаць тут з амэрыканскім капіталам будзе цяжка. 


“Цыркуляр” Мо 58, 1 студзеня 2003 г. 

Зьдзіслаў Сіцька 


«Май - бярэзінкі ды іншыя зялёныя дрэўцы, 
пастаўленыя перад вокнамі дому на Сёмуху». 


І. І. Насовіч. «Слоўнік беларускай мовы» 


(“з нам вяртаецца яшчэ 
адна часьцінка духоўнай спад- 
чыны філяматаў і філярэтаў. Да 
перакладаў паэмаў Адама Міцке- 
віча далучыцца том успамінаў яго- 
нага сябра Ігната Дамейкі «Мае 
падарожжы. Дзённікі выгнанні- 
ка», выданьне якога рыхтуе «Бе- 
ларускі кнігазбор». Гэтая кніжка 
прывабіць чытачоў насамперш 
аповедам пра падзеі паўстаньня 
1831 г., удзельнікам якіх быў Ігнат 
Дамейка. 

А вось напярэдадні юбілейных 
урачыстасьцяў, якія адбудуцца 
сама менш у пяці краінах, нам 
карціць даведацца, кім ён пачу- 
ваўся, ці думаў ён пра Бацькаўш- 
чыну, ці ня выракся роднага краю, 
суайчыннікаў, мовы, якую ягоны 
сябра Адам Міцкевіч называў са- 
май старажытнай з славянскіх 
моваў і дасканала распрацаванай? 
У дзёньніках Ігната Дамейкі вы- 
разна выяўляецца дваістасьць яго- 
нага самаўсьведамленьня. Вось, 
мабыць, самы яркі прыклад. «Уся 
мясцовая прырода настолькі была 
падобна да шмат якіх нашых 
ліцьвінскіх мясцінаў, што, заду- 
маўшыся, я звярнуўся да гаспа- 
дара па-польску». Дамейка захап- 
ляешца палеткамі пшаніцы й зап- 
ісвае сваё ўражаньне пра «шапа- 
ценне пад ветрам пшанічных ка- 
ласоў... пошум, здавалася, шап- 
таў мне па-польску ці па-руску, 
як нашы сяляне гамоняць пад час 
працы». Ігнат Дамейка называе 
сябе палякам, і гэта нібы паць- 
вярджаецца мовай, на якой на- 
пісаныя ягоныя «Дзёньнікі...», ды, 
скажам, такімі - пра самаго сябе 
- выразамі: «сэрца польскага ка- 
таліка», «...бо пра Польшчу 
думаў». Але амаль побач чытаем: 
«нам, ліцьвінам», «нас, ліцьвіноў», 
«не да смаку гэта было ліцьвіну з 
краю, багатага на луг і пашы ды 
чароды рагатага быдла». Ён - і 
паляк, ён - і ліцьвін, «сын 
ліцьвінскіх лугоў і палёў». 

Але ня толькі з гэтых словаў 
вынікае: Дамейка лічыў сябе 
ліцьвінам, што цяпер раўназнач- 
на слову беларус. І калі ў «Дзён- 
ніках...» ён штосьці параўноўвае, 
дык выкарыстоўвае слова наш. 
У ягоных успамінах нашы - бе- 
ларускія мястэчкі («Ліда ці Аш- 
мяна»), рэкі, гаі, дрэвы... Гак, 
на высьпе Мадэйра Дамейка 
ўбачыў фартэцыю, «ня большую 
за Навагарадзкі замак». І там- 
жа, у горадзе (Фуншал, у садзе 
атрэсеныя цытрыны й апэльсіны 
валяліся, гніючы, на мураве, «як 
яблыкі або грушы ў густым на- 
шым (хочацца дадаць - медзь- 
вядзкім, сачыўкаўскім, жыбур- 
тоўшчынскім або запольскім, дзе 
сам Ігнат прышчэпваў дрэўцы) 
садзе». І там-жа Ігнат упершы- 
ню ўбачыў апэльсінавыя й цыт- 
рынавыя дрэвы. Яны падаліся 
выгнаньніку «яблынямі з срэб- 
ранымі й залатымі яблыкамі», а 
сам ён «сярод іх стаяў, нібы най- 
малодшы з трох братоў нашых 
дзіцячых казак». (Ці-ж не бела- 
рускія казкі баяла Ігнасю ды яго- 
ным братам і сёстрам у дзяцін- 
стве тая медзьвядзкая нянька Га- 
дора?) 


Па дарозе з Буэнас-Айрасу ў 
Чылі, на падыходзе да галоўнага 
хрыбту Кардыльераў, спада- 
рожнікі Дамейкі ўбачылі на ска- 
лах статак ламаў і стараліся напа- 
лохаць іх, «як у нас хлопцы па- 
лохаюць зайца, калі ўбачаць яго 
на полі...» І ўжо на вяршыне «са- 
мага найвялікшага і, магчыма, най- 
малодшага горнага ланцуга ў све- 
це», падарожных стрэў такі моп- 
ны вецер і шалёная завіруха, што 
«ніякая бура, ні нашая зімовая за- 
мець ня могуць ісці зь імі ў па- 
раўнанне». Варта падаць яшчэ 
некалькі Дамейкавых пара- 
ўнаньняў. Гуанака (лама) «не 
вышэйшая ад нашага аленя»; 
пяшчаныя віхраслупы ў пу- 
стыні «падобныя да слупоў 
дыму, што ўзнімаюцца ў 
пагодны дзень з нашых 
гасцінных каміноў». Рэкі, 
якія Дамейку даводзілася 
пераходзіць уброд або цпе- 
раз якія ён перапраўляўся 
ў чаўне, параўноўваюцца з 
ІЦчараю, Віленкаю пад 
Вільняй. Прыкладам, 
араўканская рака Каўцін - 
«крыху меншая ад нашага 
Нёману ў Коўне». А вар- 
та згадаць, што ягоную 
шырыню Дамейка добра 
ведаў, бо ўлетку 1831 г. 
не аднаго разу пераплы- 
ваў Нёман на лодцы, каб 
праверыць паўстанцкую 
старожу на процілеглым 
беразе. 

І калі наш зямляк, пражыў- 
шы шмат гадоў у пустыннай мяй- 
сцовасьці І Іаўночнага Чылі, вып- 
равіўся ў падарожжа на поўдзень, 
у Араўканію, там ён любаваўся 
ляснымі краявідамі. Дамейка ехаў 
і марыў пра родны дом ды здава- 
лася яму, «што бачыць тыя са- 
мыя дрэвы, хмызы, да якіх пры- 
вык з дзяцінства, якія на радзі- 
май зямлі растуць». І дарога ў 
Араўканскай пушчы «ня больш 
відочная, як сцежкі ў нашых 
вялікіх лясох, якімі нашыя дзеці 
ходзяць у грыбы і па ягады». А 
таму там «лёгка заблудзіцца, як у 
Белавежскай пушчы». 

Ды, як здаецца, Дамейка 
толькі жыў у Чылі, а ягоная душа 
была на роднай Навагарадчыне, і 
пра тое сьведчыць фрагмэнт 
«Дзённікаў. “Э 

«З1 студзеня. Пачынала днець 
за Андамі, калі мы селі на коней. 
Ваніца была гожая, а хоць не 
чутно 1 не відно было птушак, не 
было зёлак і расы, бо і раса ня 
любіць пяску і скалаў, адчувалася 
штосці ў паветры, што прыпомн- 
іла мне нашыя ранкі, што ажыў- 
ляла, маладзіла розум. Я адчу- 
ваў сябе дужым, хоць і быў невя- 
сёлы. 

Пырхалі коні; я ехаў паволь- 
на, моўчкі, углядаючыся ў блакі- 
тнае неба, бо не было на што гляд- 
зець на зямлі. ІІраваднік і мой 
слуга ехалі нібы з нявыспанымі 
тварамі. Не было канца пустыні. 

Калі раптам нібы разарвалася 
сухая раўніна, па якой ехаў, - я 
апынуўся на краі глыбокага вуз- 
кага яру, дно якога было цалкам 
усланае зялёнаю муравою і аздоб- 


ленае агромістымі букетамі фіга- 
вых дрэваў. А паміж імі бялелі 
некалькі дамоў. Па стромай сцеж- 
цы мы спусціліся да аднаго з Іх. 
На двары парабак абчэсваў бер- 
вяно. Мы затрымаліся ў цяньку 
духмяных, разложыстых фігавых 
дрэваў, каб астудзіцца свежымі 
брэвас - іх першымі пладамі. У 
той-жа момант я ўчуў нейкі во- 
дар, знаёмы мне, добра знаёмы, 
мілы, і адразу ня мог здагадацца, 
што гэта магло быць. Я падышоў 
да таго бервяна і быў зачарава- 
ны водарам нашай баравой жыві- 










Ігнат Дамейка каля 1833 г. Паводле акварэльнага 
партрэта Юзафа Шымана Куроўскага. 


цы. Я пазнаў, што гэта была хвой- 
ка добрага гатунку, як тыя, якія з 
нашых лясоў плытагоны гоняць у 
Каралевец. Я запытаўся ў параб- 
ка, адкуль гэтае бервяно, а ён 
адказаў мне, што год таму раз- 
біўся «на наша шчасце» тут непа- 
далёку нейкі нямецкі карабель, а 
можа ангельскі - хто ведае? - і 
маем дастаткова драўніны амаль 
задарам. Хто ведае, - падумаў я, 
- гэтае бервяно, можа, - сын на- 
шай Белавежскай ці Калдычэўс- 
кай пушчы, дзіўным лёсам, Як Я, 
выкінуты ў гэтую заморскую пу- 
СТЫНЮ». 

На адной старонцы «Дзённі- 
каў...» Дамейка прызнаецца, што 
хацеў даць уяўленьне сваім зем- 
лякам, «якія ніколі ў жыцці не 
бачылі іншага краю, апроч наша- 
га, усяго зялёнага, прыгожага й 
загаспадараванага, нашых вёсак І 
двароў, чым багатая шахта ў Аме- 
рыцы, гара, з якой штогод сып- 
лецца два мільёны рублёў срэб- 
рам...» І ўвогуле, ён пісаў «для 
сябе і для маіх сяброў-землякоў» 
«толькі нататкі», «якія, калі Бог 
дазволіць, можа калісь прыдадуц- 
ца якомусь ласкаваму чытачу ў 
Мірскай, Паланэцкай ці Стала- 
віцкай парафіі, каб правесці сне- 
жаньскі вечар». 

Таму Ігнат Дамейка вядзе 
свой аповед лёгка, вольна, падоб- 
на, «як нашыя сяляне гамоняць 
падчас працы». Знаёмыя яму зь 
дзяцінства слоўцы натуральна, як 
кропля дажджу ў рачную плынь, 
уліваюцца ў кантэкст. У замалёў- 
ках прыроды, апісаньні забудо- 
ваў, побыту, у развагах пра пад- 
зеі трохсотгадовага змаганьня 


араўканцаў за сваю незалежнасьць 
- усюды «нашыя»: («старыя гра- 
матычныя формы, рэгіянальныя 
выразы, такія як: зьвеж, назьвіс- 
ко» (паводле польскай граматыкі, 
зьмякчэння літары «з» не павін- 
на быць; значыць, так выявілася 
«генэтычная» асаблівасьць вымаў- 
леньня медзьвядзкага шляхціча - 
асаблівасць беларускай мовы - 
З.С.); «і асаблівыя каструкцыі: 
пытаўся ў яго, па-за самым бера- 
гам, нагодай да гэтага страху». На 
жаль, толькі на некаторыя асаблі- 
васьці Дамейкавых мовы й сты- 
лю «звярнулі ўвагу польскія вы- 
даўцы-рэдактары «Маіх падарож- 
жаў. Дзённікаў выгнанніка»). 
Польскія выдаўцы Дамей- 
кавага рукапісу (польскамоўны 
рукапіс выдадзены знакамі- 
тым «Асалінэумам» - і пе- 
раклад на беларускую мову 
зроблены з гэтага выдань- 
ня) не асмеліўся сказаць, 
што ў «Дзённіках...» шмат 
беларусізмаў. Без іх наш 
суайчыньнік ня мог абысь- 
ціся, бо стараўся, каб апі- 
саньне было зразумелае 
чытачам у Літве. І ў тэкс- 
це «Дзённікаў...» чытаем 
пра зьяву прыроды «бура 

з навальніцай»; пра граніт, 

«што распадаецца на жар- 

ству», (апошняе слова 

польскаму чытачу незнаё- 
мае, а таму рэдактары тлу- 
мачаць яго іншым агуль- 

ным для беларускай і 

польскай лексыкі словам 

жвір, якое, дарэчы, Дамей- 

ка ўжывае часта); пра даў- 

нія індзейскія магілы, «па- 
добныя да нашых курганоў», і 
«вялікія курганы» пустой пароды 
каля капальняў; пра шахту, у якой 
Дамейку давялося перажыць зем- 
лятрус «на глыбіні 120 да 200 
сажняў». 

Тлумачэньне спэцыфічных 
паняцьцяў Дамейка спалучае з 
паэтычнай вобразнасьцю. Вось, 
на ўбярэжжы, ён убачыў «сьля- 
ды колішніх, спрадвечных, узроў- 
няў мора, якое сёньня яшчэ 
шуміць на тым самым мейсцы, 
дзе яго затрымаў Гворца, толькі 
мацярык узнімаецца... несучы на 
сваіх плячах магутныя Кардыль- 
еры» і выкарыстоўвае для апі- 
саньня ўражаньня родныя, бела- 
рускія рэаліі: «я стаяў, як укопа- 
ны, і конь мой быў спакойны; 
ужо здавалася мне, што чую, як 
гэты мацярык, які называем ста- 
лым, узнімаецца, і я стаю, як на 
нёмнавым плыце». 

Дзеля вобразнасці мовы свай- 
го аповеду Ігнат Дамейка выка- 
рыстоўваў фразэалягізмы, выс- 
лоўі, добра вядомыя як літара- 
турнай, так і гутарковай беларус- 
кай мове: «заходзіліся ад сьме- 
ху», «сабаку за дзьверы не вы- 
ганіш», «як аб сцяну гарохам», 
«падалі як мухі», «хоць вочы 
выкалі», «ён у ногі» (г. зн. кінуў- 
ся бегчы), «шарая гадзіна» (г. 
зн. пара, калі цямнее), «першы- 
лепшы». Знаходзім у Дамейка- 
вых успамінах і беларускія пры- 
казкі: «Пана Бога хвалі, але й 
чорта не абражай», «на чыім возе 
едзеш, таму й песенькі сьпявай». 
Але самае цікавае выслоўе - 
«зьнікае, як цукар у крынічнай 
вадзе». А прывабвае асаблівую 


Успаміны, умаяваныя словам... 


ўвагу таму, што падобнае чыта- 
ем і ў паэме «Новая зямля» Яку- 
ба Коласа: 
Як пойдзе ён у лес той зраньня, 
Як цукар у вадзе растане... 
Мяркую, што ў «Дзённіках...» 
Ігната Дамейкі, асабліва ў ягоным 
рукапісе, нашыя мовазнаўцы, лек- 
сыколягі могуць знайсьці шмат 
словаў, якія, безумоўна, належаць 
«крывіцкай гаворцы, дасканала 
распрацаванай». З шэрагу бела- 
русізмаў адрына, аер, бабка (стра- 
каза), барэлка (бочачка), бат- 
лейка, брага, бухаць, валяр'ян, 
венікі, веньцер, Вербная нядзе- 
ля, вывараці, выцьвічыць (у слоў- 
ніку І. Насовіча адлупцаваць роз- 
гамі”), гарбузы, гасьцінец (даро- 
га), Грамніцы, драбіны (лесьві- 
ца), зразу, кавуны, каганец (гэ- 
тым словам Дамейка называе 
марскі маяк; у польскім выданьні 
яно тлумачыцца як марская ля- 
тарня”), калы, катухі, крыніца, 
куцьця, падваротнік (сабака), 
пасека (як і ў Якуба Коласа: 
«Былі там пасекі. ІЦтогоду тут... 
Дзялянкі лесу карчавалі», бо ў 
польскай мове пасека пчальнік”), 
пліта (пляскаты кавалак каменя, 
скалы), пячэня (у І. Насовіча 
»пражанае мяса”), рапуха, ска- 
вытаць (енчыць), сталяваньне 
(у І. Насовіча столь”; у польскім 
выданні гэтае слова тлумачыцца 
»столь з дошак”) ражон, сыр (за- 
мест польскага «зег»), сумёты, 
ўмаяваны, хіжая, хіжасьць 
(«плынь ракі нязмерна хіжая»; 
«паветра ня кружыцца вакол зям- 
ной восі з такой жа самай хіжась- 
цю»), худоба (хатняя жывёла), 
цапы. Як бачым, некаторыя Да- 
мейкавы беларусізмы падаюцца 
толькі ў слоўніку І. Насовіча. 
ІЦто да слова хіжасць, то 
Дамейка выкарыстоўвае яго ў зна- 
чэнні хуткасьць”. А, прыкладам, 
«Слоўнік беларускай мовы» па- 
дае толькі словы хіжа, хіжак, 
хіжы з паметай «абл.». І. На- 
совіч-жа, наадаварот, падае сло- 
ва хіжы з варыянтамі, як шырока 
распаўсюджанае з прыкладамі - 
прымаўкамі (ды радком зь песні), 
з якіх «У Нясьвіжы людзі хіжы: 
салому таўкуць, бліны пякуць; 
сена смажаць, бліны мажуць» 
падаецца найбольш цікавай, бо 
паходзіць, відаць, з блізкага да 
Медзьвядкі рэгіёну. Дарэчы, сло- 
ва хіжы бачым і ў вершаванай каз- 
цы «Разумная дачка» У. Дубоўкі, 
які паходзіў зь Вілейшчыны. 
Варта звярнуць увагу на сло- 
ва ўмаяваны, якое Дамейка вы- 
карыстаў некалькі разоў дзеля 
вобразнага апісання палеткаў ды 
скалаў, якія параслі густой зелян- 
інай. Польскія слоўнікі падаюць 
гэтае слова, а ў нашых яго няма. 
Але можна меркаваць, што па- 
добная лексэма вядомая белару- 
сам, бо паўсюдна ў нас на Сёму- 
ху ставяць «май». Вось толькі 
значэнне словаў забармашыста, 
забармашысты пакуль застаец- 
ца невядомым. Мо хто-небудзь з 
чытачоў ведае, дык, калі ласка, 
патлумачце. А раптам выявіцца: 
гэтае слоўца - яшчэ адзін доказ, 
што медзьвядзкі шляхціч не за- 
быўся роднай мовы. 
Стылістыка Дамейкавых 
«Дзённікаў...» таксама вартая 
асобнага даследаваньня ці хаця-б 
артыкулу. 

1. Грошыкі ня сьмецьце - 
навошта іх пускаць на вецер? 


Адзін чалавек, калі ў яго няма ці мала 
грошай, імкнецца заробіць іх, другі - лезе 
ў кішэню таго, хто іх мае. Менавіта так 
робіць і беларуская дзяржава. Апошнім 
часам яна бяз сораму чысьціць кішэні Й 
кашалькі сваіх грамадзянаў, а каб неяк 
апраўдацца -- прыкрываецца законам. А 
»закон, як дышла - як павернеш, так і 
выйшла”. 

Ужо колькі гадоў, як беларускія аўтаў- 
ласьнікі плацяць абавязковыя страхоўкі. 
Плацяць, бо ўпэўненыя, што ў выпадку ава- 
рыі ці няшчасьця на дарозе дзяржава дапа- 
можа. Аднак спадзяваньні гэтыя дарэмныя. 

У глыбачаніна Пятра аўтамабіль быў 
застрахаваны. Таго дня ён, як заўсёды, 
пакінуў яго каля плоту ды займаўся хатнімі 
справамі. Калі зноў выйшаў да машыны, 
убачыў, што яна пабітая. Забедаваў, аднак 
успомніў, што машына застрахаваная, крыху 
супакоіўся. Назаўтра адранку ён быў ужо 
ў страхавой кампаніі. Адказ страхавога аген- 
та нагадаў яму тэлевізійную рэкляму , Шок 
- гэта па нашаму!” Ветліва ўсьміхнуўшы- 
ся Пятру, спадарыня Дзяржава адказала: 
»Калі міліцыя знойдзе таго, хто пашкодзіў 
твой аўтамабіль, я вылічу суму на рамонт 
твайго аўтамабіля зь ягонай страхоўкі”. 
Пятро йшоў дадому, хістючыся, як п'яны, 
а ў галаве, што дзяцел, дзяўбло: ,Каму-ж 
я й навошта штогод плаціў 20 тыс. ,зай- 
чыкаў”? Во дурыла, дык дурыла!” 

Пятро доўга яшчэ ня мог супакоіцца й 
абіваў парогі розных інстанцыяў, аднак, у 
рэшце рэшт, сваім коштам адрамантаваў 
аўтамабіль. Цяпер ён упэўнены, што гро- 
шы зь ягонай страхоўкі йшлі не на пак- 
рыцьцё ягоных стратаў, а некаму на за- 
робкі, пэньсіі, прэміі... Болей Пятро спн. 
Дзяржаву такім чынам не ;страхуе”. 
Езьдзіць і рызыкуе, што за незастрахава- 
ны аўтамабіль давядзецца плаціць штраф 
міліцыі (страхаваньне-ж справа абавязко- 
вая). Затое перакананы: жыць у Беларусі 
без рызыкі проста немагчыма! 


2. Пад амбасадай мы 
культуру й пакажам! 


Сьпяшаюцца беларусы, хто куды: адзін 
- на дзяржаўную працу, другі -- на ўлас- 
ныя соткі за горадам, трэці - на рынак 
гандляваць, чацьверты, шосты, дзясяты -- 
у чаргу да замежнай амбасады. Спн. Дзяр- 


НАТАТКІ З ПАДПОЛЬЛЯ 


жава зранку да вечара ўся ў клопатах. Гыя, 
хто на дзяржаўных пасадах, турбуюцца, каб 
хоць заробак у свойчас выплацілі. Тыя, 
хто днюе й начуе на сотках, мае клопат, 
каб нешта на іх вырасла. Хто на рынках 
гандлюе, пакупнікоў чакае, усе вочы праг- 
лядзеў... Ну а той, хто ў чарзе каля за- 
межнай амбасады таўчэцца, думае: , Няў- 
жо й там жывуць, як і мы?” Думае такі 
паціху пхнецца наперад, бо ў яго свой кло- 
пат: сёньня штамп на анкету дастаць, праз 
тыдзень дакуманты здаць і візу аплаціць, 
яшчэ праз тыдзень забраць усё гэта... А 
людзей каля амбасадаў процьма! Разоў у 
пяць больш чым на дзяржаўнай працы, 
сотках і рынках. Калі ўявіць, што ўсе яны 
выедуць зь Беларусі ў адзін дзень, дык са 
спн. Дзяржавай застанецца толькі адзін 
чалавек, якому шлях не ў замежжа, а ў 
калгасы ды саўгасы. 

У сьпёку й сьцюжу марнуюцца пад 
амбасадамі беларускія грамадзяне. Быва- 
лыя распавядаюць, як чыста ў Нямеччы- 
не, якая прыгажосьць у Галяндыі... Рас- 
казваюць, грызуць семкі ды плююць сабе 
пад ногі шалупінкамі... Голькі пад вечар 
пусьцее каля амбасадаў. Месца, дзе стаялі 
тыя, хто прагне чысьціні й культуры за- 
межнай цывілізацыі, нагадвае непрыбраны 
сьвінарнік: гідка й непрыемна. Думаецца, 
ці не прынясуць мае суграмадзяне сваю 
»культуру” туды, куды едуць? Можа пе- 
рад тым, як сьпяшацца да амбасадаў, яны 
павінныя адшліфаваць сваю ўласную цыв- 
ілізацыю на дзяржаўнай працы, на сотках 
і на рынках? Беларусь у сьвеце й так веда- 
юць ня зь лепшага боку, а калі мы яшчэ 
пакажам там і сваю сярмяжную культуры, 
што тады будзе? 


3. НЯ маеш грошы й блату - 
без нагі трапіш у салдаты! 


Як толькі пачынаецца прызыў у ар- 
мію, прэзыдэнт крычыць, што, у адпавед- 
насьці з законам, у войска прызываюцца 
толькі фізычна здаровыя навабранцы. А 
што ў сапраўднасьці? У майго сына дакта- 
ры прызналі хваробу ад нараджэньня, хва- 
робу сур'ёзную - не палец парэзаны. І 
што вы думаеце? ТГэрапэўтка раённай 
паліклінікі, яна-ж чалец мэдкамісіі райва- 
енкамата, заносіць у картку майго сына 


ягоную хваробу й напрыканцы дае заклю- 
чэньне - здаровы”, годны”. Сьмех, дый 
годзе! Я ў Міністэрства Абароны за тлу- 
мачэньнем. 

-. Хворых берыцё, - пытаюся. 

-- Не бярэм. Нават адумысловы За- 
гад ёсьць Ме 3691173 ад 12.1989 г., - 
адказвае спн. 

Дзяржава. 

-. [І што, там напісана, што хворых у 
войска не бяруць? 

--. Не, ня так. 

- А як-жа, цікава? 

- “Там дадзены пералік хваробаў, зь 
якімі ў войска прызываць можна. 

Вось табе й прыехалі. 

-- Вы-ж самі сабе супярэчыце, - 
кажу, - у тым пераліку на Э аркушах дроб- 
ным шрыфтам пералічаныя амаль усе хва- 
робы ў сьвеце. І што, зь імі можна слу- 
жыць? Напрыклад, салдату-сардэчніку, ці 
з хворымі ныркамі? 

адказ нямая, як у ,Мэвізоры”, сцэ- 
на. Нарэшце спн. Дзяржава кажа: 

-- Каліты нязгодная з заключэньнем 
мэдкамісіі, падавай у суд! 

Памаракавала я й вырашыла, падаваць 
у суд трэба не на мэдыкаў, а на Міністэр- 
ства Абароны, якое выдала гэткі бязглуз- 
ды загад. А фактычна - на спн Дзяржа- 
ву. Гэта ёй патрэбныя хворыя: калі не ў 
войску служыць, дык ураджай убіраць. Гэта 
яна сваім загадам гатовая за паўтары гады 
службы зрабіць з хворага навабранца ка- 
леку ды аддаць бацькам, пакінуўшы без 
усялякае дапамогі. 

ІШтопраўды, ні самыя прызыўнікі, ні 
іхныя бацькі за свае правы ў нас не змага- 
юцца. Каб змагаліся, вышэйпамянёнага 
загаду Міністэрства Абароны РБ ужо не 
было-б. Але нашая пасыўнасьць творыць 
Зло Й грэх. 

Есьць і яшчэ адзін падарунак” нашым 
навабранцам ды іхным бацькам. Ня так 
даўна быў прыйняты Закон аб арміі, пра- 
панаваны Саветам Міністраў РБ. У пра- 
екце закона пункт пяты даваў права прэ- 
зыдэнту пасылаць беларускіх ваеннаслужа- 
чых у мейсцы баявых дзеяньняў за мяжу 
(чытай - у Чэчэнію). Гэта выяўна супя- 
рэчыла Канстытуцыі РБ і пасьля доўгіх 
дэбатаў і баталіяў пункт пяты Закону быў 
зьменены. Якім-жа чынам? Аказваецца, 


ваеннаслужачыя будуць пасылацца ў мей- 
сцы баявых дзеяньняў на падставе іхнай 
пісьмовай згоды. Ня ведаю, хто паверыць 
у тое, што малады беларускі салдат мае 
прва думаць, вырашаць і мець права гола- 
су ў арміі? Яму-ж пастаянна кажуць: , Гы 
ня маеш права думаць, вырашаць, за цябе 
думае старэйшы званьнем!” 

Я змалку жыву ў Беларусі й, як маці 
двух сыноў, з упэўненасьцю кажу: у бела- 
рускую армію бяруць хворых, бо здаровыя 
адкупляюцца. Беларускія хлопцы будуць 
ваяваць за межамі краіны, толькі не даб- 
раахвотна, а пад прымусам, 1 толькі сыны 
простага беларускага люду, а ня той эліты, 
якая прымае крывавыя й бязьлітасныя за- 
коны! 


4. У Беларусі няма яшчэ падат- 
каў толькі на паветра й дождж 


Памятаеце казку італьянца Джаньні 
Вадары Чыпаліна”? Гам сеньёр Памідор, 
які ўладарыў на агародзе, надта любіў браць 
з падуладных падаткі. Дадумаўся да таго, 
што ўвёў падаткі на паветра, на дождж, на 
дождж з маланкай і громам, на град. Ду- 
маю што ад сеньёра ІПамідора не адстае й 
нашая спн. Дзяржава. Новы Дэкрэт М? 
18 ,Аб некаторых пытаннях сацыяльнай 
абароны грамадзян” запатрабаваў, каб зь 
1 жніўня 2002 г. усе прадпрыймальнікі 
штомесяц плацілі ў фонд сацыяльнай аба- 
роны абавязковую страхоўку ў памеры Эб“ 
ад пражытачнага мінімуму, а гэта складае 
30 тыс. ,зайчыкаў”. Прычым, нікога не 
цікавіць, ці ты ўжо нідзе не працуеш, ці 
толькі распачаў сваю прадпрымальніцкую 
дзейнасьць, ці толькі зарэгістраваў сваё 
прадпрыемства. Апроч таго, калі ты, няг- 
ледзячы на ўсе дэкрэты, змог-такі атры- 
маць прыбытак, дык і ад яго ў фонд сацы- 
яльнай абароны трэба адлічыць яшчэ 1290. 
Адным словам, толькі я распачала сваю 
справу, як аказалася, што я ўжо вінная 
спн. Дзяржаве Э0 тыс.! Ня веру, што гэ- 
тыя адлічэньні дапамогуць мне мець доб- 
рую пэньсію ў старасьці. [Іры такіх парад- 
ках, як у нас, да пэнсіі многія не дажы- 
вуць, а калі й дажывуць, дык з сваіх вып- 
латаў атрымаюць ,дулю”, бо грошыкі, якія 
нібыта пойдуць нам на пэньсію, ідуць на 
пяперашнія выплаты. Падобная ,абдзіра- 
лаўка” ёсьць чарговая магчымасьць пак- 
рыць дзіравы бюджэт спн. Дзяржавы. 


Працяг будзе , 
Правінцыялка 





“Тыдзень з Магілёўскай 
вобласьцю” 


Шш За 10 месяцаў 2002 г. у вёсках Маг- 
ілёўскай вобл. на аднаго народжанага пры- 
пала ў сярэднім 3, З памерлых. Нараджаль- 
насьць вырасла на 4,3 9, затое сьмярот- 
насьць павялічылася на 10 9. Гэта выклі- 
кае выміраньне цэлых вёсак. Так, у 1922 г. 
у вобласьці іх налічвалася 3303, а цяпер 
засталося 3143, прычым у 72-х не пражы- 
вае ніводнага жыхара, а ў 1044-х сярод вяс- 
коўцаў няма ніводнага дзіцяці. Ускрай нэ- 
гатыўна ўплывае на дэмаграфічную сытуа- 
цыю ў вобласьці дэградацыя інстытута сям'і. 
Напрыклад, у Магілёскім раёне на 100 шлю- 
баў прыпадае 97 разводаў. 

“Зямля і людз 

Ш Паводле дадзеных аддзелу ЗАГСу г. 
Горкі, летась у раёне зарэгістравана 337 
шлюбаў. Дзяцей нарадзілася - 418, памёр- 
ла - 713. Для параўнання, у 2001 г. гэтыя 
лічбы выглядалі так: 317 шлюбаў, 394 на- 
роджаных, 718 памерлых. Штогод раён 
страчвае больш за 300 жыхароў - насельн- 
іцтва шматпавярховага дому альбо даволі 
вялікай вёскі. 

Шш Фактычна кожны шосты жыхар Бя- 
лыніцкага раёну летась прыцягваўся да ад- 
міністрацыйнай адказнасці. На тэрыторыі 
Бялыніччыны было ўчынена 3955 правапа- 
рушэньняў, на 1003 больш, чым у 2001 г. У 
лідарах - неабыякавыя да сьпіртнога людзі. 


сэў 
І 


За ўжываньне алкаголных напояў ў гра- 
мадзкіх месцах прыцягваліся да адказнасці 
1447 чал., за дробнае хуліганства й крад- 
зеж, адпаведна, 908 і 202 жыхары раёну. 
Міліцыяй было сканфіскавана 41 адзінка (за 
2001 г. - 25) агнястрэльнай зброі, што за- 
хоўвалася з парушэньнямі заканадаўства. 
Што да злачынстваў, дык па лініі ўсіх служ- 
баў РАЎС іх было ўчынена летась 515 
(2001 г. - 426). Зь іх 71,3 95 раскрытыя. 
Нераскрытыя застаюцца 145 з 245 крадзя- 
жоў асабістай маёмасьці грамадзянаў, 96 
злачынстваў, якія кваліфікаваныя як менш 
цяжкія, і 49 - цяжкіх. 

Ш 1 студзеня ў Горках, у памешканьні 
былога мэдвыцьвярэзьніка пачаў дзейнічаць 
дом начнога прабываньня - “начлежка”. Яе 
адкрыцьця чакалі даўно: на тэрыторыі Го- 
рацкага раёну знаходзяцца З папраўчыя 
калёніі, і многім былым асуджаным проста 
няма куды йсьці. Установа разьлічанае на 
15 ложкаў-месцаў. Дом працуе з 20.00 ве- 
чара да 8.00 раніцы, жыльцы могуць ня 
толькі пераначаваць у цяпле, але й прыняць 
душ, пераапрануцца ў чыстую бялізну, 
выпіць гарбаты. Гэта першая спроба адк- 
рыцьця падобнай установы ў раёне. 

Ш Пастановай Магілёўскага аблвыкан- 
кама побач зь вёскай Шчаткава (Бабруйскі 
раён) вызначанае месца для арганізацыі 
зборных могілак, на якіх будуць пахаваныя 
астанкі нямецкіх жаўнераў, што загінулі пад- 
час Другой сусветнаў вайны на тэрыторыі 


вобласьці. Варта адзначыць, што нямецкія 
могілкі ў Бабруйску ўжо існавалі. Але ў 1945 
годзе пахаваньні ў раёне цяперашняга скве- 
ру ля тэатру былі знішчаныя. 

Ш АрхімадрытКірыл, настаяцель Сьвя- 
та-Троіцкага храму г. п. Хоцімска зрабіўся 
адным з уладальнікаў прэміі «За духовае ад- 
раджэньне» за 2002 г. Айцец Кірыл больш 
45 гадоў узначальваў прыход, быў ініцыя- 
тарам, непасрэдным кіраўніком і ўдзельні- 
кам узнаўленьня сабору ў Хоцімску, зьбіраў 
ахвяраваньні, ладзячы дабрачынныя мерап- 
рыемствы, аддаючы ўласную зарплату, а 
затым і пэнсію. Самаахвярнасьць а. Кіры- 
ла ператварыла Сьвята-Троіцкі храм у ду- 
ховы й культурны цэнтар ня толькі Хоцімс- 
ка, але й памежных раёнаў Расейскай Фэ- 
дэрацыі. 

«Шлях Кастрычніка» 

Шш Прадстаўнікі бабруйскай гарадской 
арганізацыі БНФ і мясцовага прафсаюзу 
прыватных прадпрымальнікаў наведалі ў 
Жлобіне журналіста газэты “Пагоня” Паўла 
Мажэйку. Госьці прывезьлі прадукты, кнігі, 
крыху грошай. Бабруйскія фронтаўцы ды 
прадпрымальнікі наведалі таксама калегу 
Паўла - Міколу Маркевіча, які адбывае па- 
караньне ў Асіповічах. 

Шш На рынку аўдыёкасетаў у Чавускім 
раёне зьявіўся альбом “Вечеринка» фірмы 
«Вигма» з сэрыі «Пляски по-русски». Ап- 
роч песен вядомых расейскіх сьпевакоў у 
альбом увайшлі тры песьні магілёўскага 


кампазытара Н. Яцкова на вершы дырэкта- 
ра Чавускага раённага гісторыка-краязнаў- 


чага музею Пятра Сырадоева. . 
«Іскра» 


Выпадкова зазірнуў 


у кнігу другую шостага тому “Энцыкла- 
педыі гісторыі Беларусі” - на артыкул 
“Русь”, напісаны гісторыкам Вячаславам 
Насевічам. Дужа спадабалася. Насевіч заў- 
сёды піша цудоўна і, лічу, дакладна. Шмат 
цікавіўся гэтай тэмай і шмат сустракаўся са 
спэкуляцыямі на гэты конт. А тут усё, як 
кажуць, “раскладзена па палічках”. Калі 
ўважліва падумаць, дык абгрунтаваньне бе- 
ларускай нацыянальнай ідэі паўстае якраз 
вакол пытаньня: хто мы? Значная частка 
беларусаў добра ўсьведамляе, што ства- 
рэньне адзінага ўсходнеславянскага этна- 
су было перапынена ў 13 ст. і гэта ўжо на- 
заўсёды. Другая-ж частка спадзяецца, што 
праўда за тымі навукоўцамі (гісторыкамі, 
этнографамі, анраполягамі й інш.), што 
цьвердзілі й цьвердзяць пра “адзіны рускі 
народ” зь ягонымі адгалінаваньнямі. І гэ- 
тыя гістарычныя арэлі - хто каго, хто мае 
рацыю? - гайдаюцца ўжо некалькі стагодзь- 
дзяў. Так, мы, беларусы, сапраўды зака- 
лыханыя. І колькі нам яшчэ так наканавана 
гойдацца, вядома аднаму Богу. 


Пятро Амбрасовіч 
Санкт-Пецярбург 


12 лютага 2003 

Прыкра й зь недаверам 
было чытаць у “Голасе Радзімы” за 12 
чэрвеня пра “ўвядзеньне новай грашовай 
адзінкі”. Гэты плян сумеснага дзеяньня ўраду 
Расейскай Фэдэрацыі, Цэнтрабанку, ураду 
Рэспублікі Беларусь, Нацыянальнага банку, 
які прадугледжвае ўвядзеньне расейскага 
рубля ў Беларусі. 4 чэрвеня прэм'ер-міністры 
Расеі й Беларусі, М. Касьянаў і Г. Навіцкі, 
падпісалі адпаведны дагавор на 2001-2005 гг. 
Паводле словаў Касьянава, гэты дагавор 
дасьць Расеі й Беларусі вялікі плён: адзіныя 
ўмовы эканамічнай і бюджэтнай палітыкі, 
адзіную мытную прастору, адзіны прынцып 
падаткаваньня, адзіную цэнавую палітыку й 
адзіныя ўмовы гаспадараньня. Аднак, калі 
на цьвяроза з гэтым дагаворам разабрац- 
ца, дык ён кладзе пачатак ліквідацыі бела- 
рускай дзяржаўнасьці, ператварае сувэрэн- 
ную Беларусь у паслухмяную марыянэтку 
Расейскай Фэдэрацыі. Масква поўнасьцю 
будзе кантраляваць беларускую эканоміку, 
мытную прастору, ня будзе плаціць за транс- 
партыроўку сваіх тавараў цераз тэрыторыю 
Беларусі на Захад і з Захаду. У саюзным 
парляманьце бальшыню будуць складаць 
расейцы, таму й зьнешняя палітыка Бела- 
русі таксама будзе кіравацца з Масквы. Усе 
гэта паказвае, што Масква хоча анэксаваць 
сувэрэннаю Рэспубліку Беларусь, ператва- 
рыць яе ў сваю калёнію. Дзяржавы, якія 
сёньня маюць дыпляматычныя зносіны Зь 
Беларусьсю, могуць у будучыні адазваць 
сваіх дыпляматаў зь Беларусі, як зь неса- 
мастойнай краіны. Пакуль ня позна, бела- 
рускі народ павінен адкінуць гэты дагавор 
паміж маскоўскімі імпэрыялістамі й іхнымі 
менскімі халуямі, і тым самым абараніць 
свой гонар і гонар сваёй Бацькаўшчыны! 
Сыльвэстар Будкевіч, Англія 


Ад нядаўняй паездкі 
ў Вільню 

асабліва запомніўся шпацыр каля Сьв. 
Ганны ды маленькі канец імшы ў сярэдзіне 
гэтай цудоўнай сьвятыні, якую склеілі на- 
шыя продкі-беларусы: здольныя архітэкта- 
ры, мастакі, простыя муляры. Летувісы 
могуць быць гордымі й хваліцца перад усімі 
чужынцамі й турыстамі, што маюць такую 
перлу будаўлянага мастацтва, але, напэў- 
на, ня часта каму гавораць, што яе збуда- 
валі беларусы... 

Гэта быў мой другі праезд празь Вільню, 
а першым разам я быў тут у 1944 г. Пасьля 
была Нямеччына, Італія. У 1948 г. я перае- 
хаў у Францыю, у Парыж. Успамінаю, як мы 
нашай маленькай прысутнасьцю (і выгнан- 
цы, і эмігранты, і іншыя) сьвяткавалі тут 
угодкі нашага нацыянальнага героя Кастуся 
Каліноўскага. Тады ў маёй маладой галаве 
вобраз барацьбы за незалежнасьць Бацькаў- 
шчыны, якую падняў 25-гадовы Кастусь, быў 
яшчэ далёкім, мітычным. Цяпер перад мною 
вобраз гэты выразны, яскравы, бо сам я, 
пражыўшы многія гады за мяжамі Бацькаў- 
шчыны, шмат больш ведаю, што азначае 
змаганьне ўсіх паняволеных народаў за не- 
залежнасьць і шчасьце свайго краю. 

Успамінаю свайго сябра Янку Філістовіча, 
зь якім жыў разам некалькі гадоў у Парыжы. 
Ён таксама быў постацьцю, у якой, на шмат 
раней, чым у іншых, яскрава адлюстраваў- 
ся вобраз змаганьня за незалежнасьць Рад- 
зімы. У 1951 г. ён вярнуўся ў Беларусь, каб 
арганізаваць там паўстаньне супраць кры- 
вавага Сталіна, ды патрапіў у драпежныя 
кіпцюры НКУС і ў сакавіку 1953 г., якраз у 
дзень сьмерці дыктатара, быў расстраляны. 
Не было тады Янку яшчэ й 28-мі. 

Калі гляджу сёньня на тое, што дзеецца 
ў Беларусі, супакойваю сябе тым, што й тут, 
у Францыі, сацыялісты страцілі поўную 
ўладу, якой так моцна хваліліся больш як 
20 гадоў. Я спадзяюся й веру, што і ў нас 
на Бацькаўшчыне перамены да лепшага ад- 
будуцца вельмі хутка, і ўсе будуць пытац- 
ца: а што, уласна, сталася? На маю думку, 
пагадненьне Пуціна (я называю яго Распуц- 
іным) з Садамам Хусейнам пра эканамічнае 
супрацоўнінтва Расеі зь Іракам у той момант, 
калі Амэрыка ўжо падрыхтоўвае свае войскі, 


каб зьнішчыць уладу іракскага дыктатара, 

ёсьць вельмі небясьпечная... Так можа й 

Трэцяя сусьветная вайна распачацца. 
Міхась Навумовіч, Францыя 


Пакуль усё йдзе нармальна! 

“1 верасьня” - апошні званок чалавецт- 
ву! Яно - у цалкавітым тупіку! Толькі давай- 
це ня будзем казаць, што яны (тэрарысты й 
іхныя памагатыя) гэта “зьверы ў чалавечым 
абліччы”, а мы сьвецімся ад сьвятасьці. “11 
верасьня" адбылося ў тым самым сьвеце, 
каторы мы самі стварылі, і ўсім вядома, якую 
вялікую ролю ў станаўленьні сучаснага сьвету 
сыгралі Злучаныя Штаты. Правільна сказаў 
прэзыдэнт Буш: “Не эпоха указвае нам! На- 
шая краіна сама вызначае эпоху!” (“Зварот 
да нацыі”, 20 верасьня 2002 г.). Вось і выз- 
начылі. Паводле вядомай прыказкі: “За что 
боролись, на то и напоролись”. 

Што-ж гэта за “эпоха”, якая прывяла 
чалавецтва да апошняе мяжы; за якою ўжо 
крывіць сваю жахлівую грымасу паўнамаш- 
табная ядзерная вайна? Дэтэізацыя заход- 
няй сьвядомасьці, культ навукова-тэхнічнага 
прагрэсу, спадзяваньне на тое, што ягоныя 
здабыткі зробяць людзей шчасьлівымі... І 
ўсё большае аддаленьне чалавека ад 
Бога... Выкарыстаньне навукова-тэхнічных 
дасягненьняў у антыгуманных мэтах. (Чаго 
вартыя адныя Хірасіма й Нагасакі?) Дыктат 
магутных у ваеных адносінах (за кошт вы- 
сокіх тэхналёгіяў) дзяржаваў... 

Амэрыканцы почасту задаюцца пытань- 
нем, пытаюцца ў сябе, за што іх ня любяць? 

Нядаўна на гэтае пытаньне адказаў мэр 
Хірасімы Тадатосі Акіба. Ён абвінаваціў ЗША 
ў спробах навязаць плянэце “права моцна- 
га” й “сьвет па-амэрыканску”. Мэр лічыць, 
што Вшынгтон “ня мае права вырашаць лёс 
плянэты за іншых”. А пасьля “11 верасьня” 
ў сьвеце наогул пачала “дамінаваць дэст- 
руктыўная філязофія помсты, якая зводзіц- 
ца да заяваў: “Я мацней за ўсіх!” і “Калі 
спатрэбіцца, я вам пакажу!” Куды ўсё гэта 
прывядзе?” (МТУ.ги, 6 жніўня 2002 г.). 

У вайне, абвешчанай ананімнаму сусь- 
ветнаму тэрарыстычнаму падпольлю (а з 
боку тэрарыстаў гэта партызанская, а таму 
- бесперапынная вайна), Амэрыка нагад- 
вае таго хлопца, які падаў з 29 паверху й 
казаў сабе: “Пакуль усё йдзе нармальна!" 
- з той толькі розьніцаю, што ЗША могуць 
пацягнуць за сабою ўвесь сьвет. 

Патрэбнае прынцыпова новае палітыч- 
нае думаньне. Амэрыка, як наймацнейшая 
краіна, нясе вялікую адказнасьць за выжы- 
ваньне чалавецтва. Замест таго, каб быць 
“страшыдлам” для палавіны сьвету, яна 
павінная паказаць прыклад іншым народам 
і першай пачаць ахвяраваць сваімі нацыя- 
нальнымі інтарэсамі ў імя выжываньня віду. 

Памятаеце, якое пачуцьце ахапіла амэ- 
рыканскіх касманаўтаў на Месяцы? Што ўсе 
людзі - браты! Пранікнуцца цяпер гэтым - 
самае галоўнае! Больш галоўнага цяпер у 
чалавецтва нічога няма! 

Уладзімір Крылоўскі, Нью-Ёрк 


Пераглядаючы газэту 

(РУНЬ Мо 48), застанавіўся на артыкуле 
сп. Весялкоўскага “Халодная вайна”. Напат- 
каў там імя Людовіка Зарэчнага-Галубові- 
ча. (Ня ведаю, ці гэта апіска рэдакцыі, ці 
так было пададзена - трэба чытаць Людвік). 
Згадваецца, што ён быў менскім энкавэды- 
стам. Аднак перад тым, як ім стаць, Зарэч- 
ны-Галубовіч, яшчэ хлапчуком, працаваў ва 
Ўрадавым будынку паштальёнам сярод ад- 
дзелаў Ураду. Гэта дазволіла яму ведаць 
усіх урадоўцаў і шмат што пра іхнюю пра- 
цу. Трэба думаць, што якраз ягоная работа 
дала яму магчымасьць ведаць сяброў або 
самому стаць сябрам Беларускага Вызволь- 
нага Руху (БВР). БВР быў заложаны ў Мен- 
ску ў 1931 г. Як работнік НКУС Зарэчны-Га- 
лубовіч мог даведацца з допытаў арышта- 
ваных сяброў арганізацыі пра ейнае йсна- 
ваньне, аднак ня можна прыпушчаць, што 
ён, будучы работнікам пры ўрадзе й веда- 
ючы пра дзейнасьць БВР, выдаў чальцоў 
арганізацыі, пасьля чаго пачаліся арышты, 
расстрэлы й самагубствы. Калі-б ён такое 


зрабіў, дык яго самога неўзабаве расстра- 
лялі-б, - такая тады была стандартная прак- 
тыка НКУС. Выглядае так, што знаходзячы- 
ся ў радох НКУС, Людвік Галубовіч-Зарэч- 
ны працаваў на карысьць БВР. 

Дакладна ня ведаю, у каторым годзе 
была створаны (адноўлены) БВР у горадзе 
Манчэстары. Адзін з прысутных на зьезьд- 
зе ведаў пра БВР з 30-х гг. і па заканчэньні 
зьезду напісаў да Зарэчнага-Галубовіча 
ліст, чаму гаворка йшла не пра аднаўлень- 
не дзейнасьці БВР, а пра ягонае стварэнь- 
не? Зарэчны слушна адказаў, што “яшчэ ня 
час гаварыць аб гэтым, бо-ж, можа быць, 
што ёсьць жывыя сябры БВР, жывуць і дзей- 
нічаюць у Савецкім Саюзе”. Безумоўна, так 
і было - каб разлажыць і пазбыцца камуні- 
стычнай дыктатуры, яшчэ жылі й дзейнічалі 
ў ССР сябры БВР. 

Што да засланьня ў Савецкі Саюз ды- 
вэрсантаў (з дапамогаю ангельцаў і амэ- 
рыканцаў), дык усе яны, сапраўды, трапілі 
проста ў рукі энкавэдыстаў. Аднак тыя 
разьведчыкі, што былі пасланыя Зарэчным 
(з дапамогай немцаў і пра якіх ангельцы з 
амэрыканцамі ня ведалі), дык усе яны вяр- 
нуліся назад з дакладам, што ў СССР цяпер 
няма магчымасьці для дывэрсійнай работы 
і што такая работа не прынясе карысьці, а 
толькі прывядзе да людзкіх стратаў. Засы- 
лаць дыверсантаў у пасьляваенны час было 
вельмі цяжка - нават у шэрагах БВР было 
шмат савецкіх агентаў, каторыя імкнуліся 
апраўдаць сябе перад камунізмам за свае 
подлыя ўчынкі падчас нямецкай акупацыі. 

Далучаю “Маніфэст Беларускага Выз- 
вольнага Руху”, каторы быў апрацаваны 
Галоўнай Управай БВР і асабіста Людвікам 
Галубовічам Зарэчным. 

Булат, Англія 


Зусім выпадкова 

мне ў рукі трапіла газэта “Рунь”. Зболь- 
шага матар'ялы, ў ёй зьмешчаныя, мне па- 
дабаліся. Адчуваецца, што газэта выходзіць 
на “вольным Захадзе”, можа свабодна га- 
варыць аб тым, пра што ў нас у Беларусі 
пісаць і гаварыць забаронена. Вельмі доб- 
ра таксама, што “Рунь” выдаецца недалё- 
ка ад Беларусі, у Вільні, і ейныя аўтары й 
супрацоўнікі непасрэдна назіраюць і праў- 
дзіва пішуць пра працэсы, якія сёньня ад- 
бываюцца ў нас. Нам-жа, жыхарам Бела- 
русі, у свой чарод, вельмі цікава даведац- 
ца, што робіцца ў суседняй Літве, якая ця- 
пер імкнецца, у адрозьненьні ад нашай краі- 
ны, уступіць у Эўрапэйскі Саюз. Як мне зда- 
лося, матар'ялы пра Літву ў газэце падад- 
зеныя аб'ектыўна, без прыхарошваньняў, 
што вельмі важна для Беларусі, бо калі яна 
раптам паверне на дэмакратычны шлях, дык 
зможа выкарыстаць вопыт Літвы, не паўта- 
раць ейных памылак. (Праўды, чым далей, 
тым меней верыцца, што Беларусь калі-не- 
будзь на такі шлях паверне). 

Я жыхар Усходняй Беларусі, вясковы на- 
стаўнік. Да пачатку “перабудовы” быў звы- 
чайным “савецкім чалавекам”, аднак так 
склалася, што неяк незаўважна пранікся не- 
залежніцкімі ідэямі, зрабіўся нацыячналь- 
на сьвядомым. Такім сустрэў і новае Трэ- 
цяе тысячагодзьдзе. Ды апошнім часам 
мяне пачалі трывожыць сумныя развагі й 
пытаньні, адказу на якіх не знаходжу. 

Ніяк не магу зразумець, як цяпер міжна- 
родная супольнасьць будзе адрозьніваць 
“нацыянальна-вызвольную барацьбу” наро- 
даў ад “праяваў міжнароднага тэрарызму”? 
Як, напрыклад, ставіцца (пасьля нядаўніх 
падзеяў з захопам закладнікаў у Маскве) да 
ўзброеннай барацьбы чэчэнскага народу за 
незалежнасьць? Гэта што - суцэльны міжна- 
родны тэрарызм? Чым ад тэрарызму ад- 
розьніваецца партызанская вайна? Чаму 
злачынныя дзеяньні магутнай арміі й спэц- 
службаў Расеі супраць мірнага насельніцт- 
ва ў Чэчэніі не падпадаюць пад катэгорыю 
“тэрарызм”? 

Мне здаецца, што міжнародная суполь- 
насьць павінная сёньня як мага хутчэй вып- 
рацаваць паняцьце, што-ж такое ёсьць 
“міжнародны тэрарызм”. Напрыклад, ак- 


рэсьліць, што тэрарызм гэта, калі забіва- 
ЮЦЬ без суда й сьледзтва або бяруць у зак- 
ладнікі ні ў чым непавінных людзей - пры- 
чым ня важна, ці гэтыя забойствы зьдзей- 
сьненыя баевікамі (падрыў жылых дамоў), 
ці кадравымі вайскоўцамі (“зачыстакі”). 
Зразумела, трэба паставіць знак роўнасьці 
й паміж крыніцамі фінансаваньня тэрарыз- 
му, незалежна ад таго, ці ён (тэрарызм) 
фінансуецца зь міжнародных тэрарыстыч- 
ных цэнтраў, ці зь бюджэту краіны, якая 
праводзіць “зачысткі”, зьнішчаючы людзей 
паводле іхнай нацыянальнай, рэлігійнай або 
іншай прыналежнасьці. 

Калі ня вызначыць, што такое тэрарызм, 
дык кожнае несанкцыянаванае ўладамі на- 
роднае выступленьне (асабліва ўзброенае) 
можна трактаваць як тэрарыстычны акт. А 
мы-ж на ўласнай скуры ведаем, што там, 
дзе пануе дыктатура, дзе яна практычна ўсё 
і ўсіх трымае пад каўпаком, - там апазы- 
цыя шляхам дэмакратычных выбараў адаб- 
раць уладу ў дыктатара часам ня можа на- 
ват тады, калі яе (апазыцыю) падтрымлі- 
вае пераважная большасьць насельніцтва. 
Выходзіць, што сёньня кожны дыктатар 
можа знайсьці спосаб абвесьціць прадстаў- 
нікоў апазыцыі ў сваёй краіне тэрарыстамі 
й безпакарана зьнішчыць іх? 

Цікава таксама, што думаюць чытачы й 
аўтары “Руні” пра цяперашнія паводзіны ў 
сьвеце Амерыкі й Расеі? Можа тут дзейні- 
чае адно толькі “права мацнейшага”, зма- 
ганьне за ўплыў у сьвеце, за рынкі збыту, 
за нафту? Можа мы маем справу зь імпэр- 
скімі амбіцыямі, а не са змаганьнем за 
сьветлае дэмакратычнае будучае Зямлі? 
Чаму, напрыклад, Амэрыка гатовая аб- 
весьціць вайну Іраку, дзе нібыта ёсьць зброя 
масавага зьнішчэньня, а не камуністычна- 
му Кітаю, таксама мусульманскаму Пакіста- 
ну, індыі, дзе, дакладна вядома, такая 
зброя маецца? Атрымліваецца, бі таго, хто 
слабейшы? 

Хацелася-б пачуць меркаваньне й на- 
конт таго, ці можна з дапамогай сучаснай 
зброі, тэхналёгіі, прапаганды ды іншых да- 
сягненьняў цывілізацыі справіцца з старым, 
як сьвет, нацыяналізмам? Чаму дагэтуль 
нацыянальнае пытаньне ня могуць выра- 
шыць нават у такіх звышцывілізаваных краі- 
нах, як Вялікабрытанія (ірладцы), іспанія 
(баскі), Канада (французы)? 

Непакоіць і той факт, што расейскія 
спэцслужбы выкарысталі супраць тэрарыс- 
таў, а заразам і супраць заложнікаў, нэр- 
вова-параліктычны газ. Калі ўлічыць, што 
тэрарысты-"адмарозкі” гэта таксама гра- 
мадзяне Расеі, дык выходзіць, што расейскі 
ўрад выкарыстаў супраць свайго народу 
хімічную зброю (як некалі Хусэйн патруціў 
курдаў). Цікава, як гэта будзе ацэненае ў 
дэмакратычным сьвеце, дзе столькі гава- 
рылася й гаворыцца пра забарону хімічнай 
зброі? Выходзіць, што цяпер у “асаблівых 
выпадках” (напрыклад, супраць тэрарыс- 
таў) хімічную зброю можна ўжываць? (Штоп- 
раўды, расейскія ўлады кажуць, што яны 
выкарысталі газ, які пад акрэсьленьне 
“хімічная зброя” не падпадае - аднак таям- 
ніцы ягонага складу не раскрываюць). 

Вельмі ўдала, на мой погляд, расейскія 
ўлады пад выглядам барацьбы з тэрарыз- 
мам умацоўваюць паліцыйную сыстэму ў 
краіне й праводзяць чарговы наступ на ра- 
сейскія СМІ і свабоду слова. Што вы дума- 
еце наконт гэтага? 

Вось такія мае пытаньні, адказы на якія 
хацелася-6б пачуць. Што да майго будзённа- 
га настаўніцкага жыцьця, дык пасьля нядоў- 
гай адлігі беларуская мова й літаратура, якую 
я выкладаю, зноў не ў пашане. Колькасьць 
гадзінаў, на іх адпушчаных, катастрафічна 
скарачаецца й даводзіцца весьці дадаткова 
ўрокі фізкультуры. Так што мой тытул цяпер 
гучыць як “настаўнік беларускай мовы й фіз- 
культуры”. Але настаўніцкіх грошай таксама 
не стае й напалову жывем з сала й бульбы, 
якая сёлета, на жаль, не зарадзіла ва ўсёй 
Беларусі - мабыць, гэта таксама праява 
міжнароднага тэрарызму... 

Алесь Мазураў, Магілеўшчына 

Ўільям Оўэн 


СЕМ КРЫВАВЫХ ГАЛОВАЎ 


(дзіўЎНЫя ШКОЦКІЯ ГІСТОРЫІ) 





Блізка ад берагу Лог Ойч 
стаіць незвычайны помнік, якія 
мае назву Студня сямі крыва- 
вых галоваў”. На вяршыні ману- 
мэнту, зробленага з каменю, 
вісяць сем галоваў, пранізаных 
кінжалам. Гэты мэмарыял адлю- 
строўвае барбарскае злачынства 
ды, адначасова, барбарскую по- 


мсту. 
Гэта зямля Макдоналяў. Мак- 
доналі Гленгарскія - адгіла- 


наваньне магутнага кляну Дональ- 
даў, гэтаксама як і род Мак- 
дональдсаў Кіпахскіх, чые землі 
раскінуліся на колькі міляў на 
поўдзень з другога боку возера 
Лог Лог. У злачынства былі за- 
мешаныя абое адгалінаваньні кля- 
ну Дональдаў, хаця злачынства 
адбылося на тэрыторыі Кіпахаў, 
а Гленгар насіў тытул , Найлеп- 
шы з кляну Дональдаў”, таму што 
меў права прыводзіць правапа- 
рушальнікаў да суду. 

Ахвярамі гэтага злачынства, 
якое было зьдзейсьненае каля 
1663 году, сталіся два сыны До- 
нальда Глаза, адзінаццатага ста- 
рэйшага з роду ІМакдональдсаў 
Кіпахскіх. На той час, калі іхны 
бацька памёр сваёю, як усе звы- 
чайныя людзі, сьмерцю, гэтыя 
два маладзёны вучыліся ў школе 
на кантынэньце, куды былі пас- 
ланыя дзеля атрыманьня дыхтоў- 
най адукацыі, каб пасьля мець 
добрую пазыцыю ў якасьці буду- 
чых кіраўнікоў кляну Кіпахаў. Ад- 





разу-ж пасьля сьмер- 
ці старога Кіпаха сем 
сваякоў адсутных 
спадка-емцаў узялі на 
сябе кантоль над усімі 
маёнткамі ды насало- 
джваліся сілаю й па- 
вялічаным багацьцем, 
якое яны атрымалі. 
Вяртаньне з канты- 
нэнту двух маладых 
сыноў памерлага старэйшага роду 
паставіла кропку ў іхным сьвят- 
каваньні, і яны дамовіліся паміж 
сабою пазбавіцца ад сваіх мала- 
дых сваякоў як мага хутчэй. 
Адной ночы ачольнік аднаго 
з малодшых адгалінаваньняў Кля- 
ну Кіпахаў, разам са сваімі шась- 
цю сынамі, выправіўся з дому ў 
Інвэрлэйры. Пасьля пераправы 
ракі Сьпін, ніжэй замку Кіпахаў, 
яны хутка ўвайшлі ў замак ды 
ўваткнулі свае стрэлы ў старэй- 
шага з братоў, што ўжо ляжаў ў 
ложку. Ягоны брат Рональд зна- 
ходзіўся ў гэтым часе па-за му- 
рамі замку, пачуў шум ды пась- 
пяшаў у замак, але быў таксама 
схоплены. Убачыўшы свайго 
дзядзьку, кінуўся быў да яго па 
паратунак, аднак дзядзька замест 
таго, каб дапамагчы, сам першы 
выпусьціў стралу проста ў сэрца 
пляменьніку. Перад тым, як зьбег- 
чы дамоў у Інвэрлэйр, забойцы 
абрабавалі ўсе шафы ў замку. 
Калі вестка пра забойства да- 
сягнула Іайна Лома, барда з Ке- 
почу, ён жорскім праклёнам пак- 
ляўся аб вендэце супраць забой- 
цаў, нават калі-б яны былі сы- 
намі ягоных уласных сясьцёр. 
Бард урачыста пакляўся ніколі ня 
мець спакою да таго часу, пакуль 
вінаватыя ў гэтым злачынстве ня 
будуць прыведзеныя да суду. 
Дастакова жорстка, але іншыя 
сябры кляну не былі так жорстка 
настроеныя. Яшчэ тады, калі двое 


маладых ачольнікаў кляну, вып- 
раўленыя на працяглы тэрмін за 
мяжу, вярнуліся дадому, ачольнікі 
іншых клянаў сталі нагаворваць 
сваім сябрам, што яны былі ў 
краіне, якая мела непрыстойны лад 
жыцьця, а, асабліва, непапуляр- 
ную палітыку. Бард, высьветліў- 
шы, што ён ня можа спадзявацца 
на іх, зьвярнуўся да Макдонала 
Глянгарскага, далёкага сваяка за- 
бітых маладзёнаў, якому ён пра- 
панаваў знайсьці забойцаў ды 
прывесьці іх да суду. Гленгары, 
між тым, ня меў ахвоты ўмеш- 
вацца, баючыся чальцоў іншага 
адгалінаваньня кляну. Узрушаны 
гэтым, Іайн Лом вырашыў зьвяр- 
нуцца да кіраўніка яшчэ аднаго 
кляну Дональдаў, сэра Аляксан- 
дра Макдональда Сьліцкага. Бард 
атрымаў добрую вестку ад яго і 
абяцаньне, што той пашле дас- 
татковую колькасьць людзей у 
Глен Сьпін у поўнае распарад- 
жэньне й пад каманду Іайна Лома. 

Сям'я палітычных забойцаў 
чакала помсты зь земляў Гленгары 
і не адрывала вачэй у накірунку 
бліжэйшага пагорку. Але Іайн 
Лом перахітрыў іх, дабраўшыся 
да Інвэрлэйра зь іншага боку. 
Сям'я паспрабавала забарыка- 
даваць свой дом, але нападнікі 
заатакавалі вельмі хутка. Сыны 
былі выцягнутыя на панадворак і 
забітыя. Дом быў падпалены. 
Спачатку бацьку не змаглі 
знайсьці, але Іайн Лом зьвярнуўся 
да сваіх саўдзельнікаў: , Шэсьць 
дзшянятаў тут, але старая лісіца 
яшчэ ў логаве”. Пошукі пра- 
цягваліся. Бацька быў знойдзены 
і яго напаткаў такі самы лёс, што 
й ягоных сыноў. Іайн Лом 
скарыстаўся маленькім кінжалам, 
каб адрэзаць галовы ад целаў, і 
апусьціў іх у торбу, якую панёс у 
Інвэргары. Гам ён спыніўся каля 
крыніцы, што мела назоў Лох 
Ойч, і загадаў памыць свае 
скрываўленыя трафеі. Сёньня каля 
крыніца стаіць помнік , Студня 
Сямі Галоваў”. Пасьля адмыцьця 
галоваў Іайн Лом пайшоў у Замак 
Гленгараў, дзе паказаў свае трафеі 
старэйшаму, зьдзекаваючыся зь 
яго за тое, што той не прыняў 
ніякага ўдзелу ў прывядзеньні 
забойцаў да суду. 

Неяк ў дзевятнаццатым ста- 
годзьдзі адзін антыквар з Форту 


“Уільям распачаў пошукі, ці сап- 


раўды дэталі паданьня адпавяда- 
юць праўдзе. Ён капаў на пагор- 
ку ў Інвэрлэйры, дзе, як казалі, 
былі пахаваныя целы сямёх забі- 
тых, і знайшоў там сем шкілетаў, 
у якіх не было чэрапаў. 

Можа ўзьнікнуць маленькі 
сумнеў, што апісаная тут вендэта 
»вока за вока” і ,зуб за зуб” ад- 
былася сапраўды ў Гайлэндс 
(шкоцкай зямлі) у тыя дні, але 
шмат паданьняў распавядаюць пра 
жудасныя вендэты й пра чорныя 
крывавыя злачынствы, што сап- 
раўды адбываліся. 


Пераклала 


з ангельскай мовы 
Лілія Сазанавец 















Шаноўныя чытачы! 


Працяглы час не выходзіла газэта “Рунь”. Здарылася гэта пераваж- 
на праз матар'яльныя цяжкасьці, а таксама й ад жаданьня спыніцца на 
нейкі час ды падумаць, у якім кірунку рухацца далей. Не зважаючы на 
тое, што газэта йснуе ўжо больш за 5 гадоў, не адбылося значных якас- 
ных зьменаў, якія-б сьведчылі пра ейны сапраўдны рост і разьвіцьцё: 
не павялічваецца істотна кола падпішчыкаў у Літве й замежжы, ня зной- 
дзеныя трывалыя сродкі для выданьня газэты, па-ранейшаму практыч- 
на не выплочваюцца ганарары аўтарам і зарплаты супрацоўнікам рэ- 
дакцыі, што не спрыяе прытоку сьвежых сілаў ні ў шэрагі аўтараў, ні ў 
рэдакцыйны калектыў, не стае сродкаў на ўтрыманьне інтэрнэт-старонкі 
“Руні” й г. д. 

Зь іншага боку, за пяцігадовы тэрмін выдаваньня газэты склалася 
колечы-якое чытацкае кола ў Літве, Беларусі, замежжы. Пэўныя бела- 
русы-замяжоўцы рэгулярна аказваюць нам грашовую дапамогу й больш 
чым на 50 адсоткаў пакрываюць выдаткі на выданьне газэты. (Сёньня 
на выданьне аднаго нумару газэты, разам з выдаткамі на ягоную раз- 
сылку, затрачваецца каля 400 050). Арганізацыя-выдавец мае прыс- 
тойнае кампутарнае абсталяваньне. 

Адчуваючы адказнасьць перад нашымі чытачамі ды разумеючы важ- 
насьць адраджэньня беларускага друку менавіта ў Вільні, рэдакцыйны 
калектыў пастанавіў і надалей працягваць выданьне нашай і вашай га- 
зэты. Пастараемся, пачынаючы з гэтага нумару, выдаваць яе рэгуляр- 
на, раз на месяц, а вас, шаноўныя чытачы, просім больш уважліва 
паставіцца да пытаньня падпіскі на газэту - у тым ліку й чытачоў зь 
Беларусі. Падпішэцеся самі, падпішэце сваіх сяброў і знаёмых! 

Часам мы задумваемся, што такое на сёньняшні дзень нашая газэ- 
та? Па-сутнасьці, гэта жывыя галасы жывых людзей, якія прыходзяць 
да нас з усяго беларускага сьвету. Кожнаму мы імкнемся даць мейсца 
на старонках “Руні”. Аднак паколькі нашыя аўтары не зьяўляюцца ў сва- 
ёй бальшыні журналістамі-прафэсыяналамі, нам заўсёды даводзіцца 
нешта правіць ды скарачаць. Таму вялікая просьба, калі вы ня згод- 
ныя, каб мы правілі й скарачалі вашыя тэксты, - папярэджвайце нас 
пра гэта ў сваіх допісах. Праўда, у такім выпадку мы пакідаем за сабою 
права выбару, друкаваць ці не друкаваць ваш матар'ял. Хочам таксама 
папярэдзіць, што згодна практыкі работы кожнай рэдакцыі дасланыя 
нам матар'ялы аўтарам не вяртаюцца (калі няма папярэдняй дамовы), 
таму перад адсылкаю рабіце копіі або пакідайце сабе арыгіналы. Просьба 
таксама дасылаць як мага больш разнастайных фатаграфічных ілюст- 
рацыяў да тэкстаў - гэта зробіць газэту больш зьмястоўнай і весялей- 
шай для ўспрыманьня. 


Умовы падпіскі: 

Чытачы далёкага замежжа могуць падпісацца, даслаўшы на рэ- 
дакцыю імянны чэк сакратару газэты Паўлу Саўчанку (Рауе! Эаусепко). 
Кошт падпіскі на год - 520. Паведамляем гэтаксама наш валютны 


рахунак: 

Рівазе рау іо А5 Напзарапк, НАВА ЕЕ 2Х аі Вапкег5 Тги5і Со., Мем Уст, 

ВКТВЕ 05 33, Гог Гипіпег сгейі! Юю АВ Напзарапка5, НАВА ІТ 22, 

іп Гаудиг оў УУІС " ретокгаііўа ВаНагизіўаі”, ассоипі по. 10 000 196 490. 
Жыхары Літвы могуць падпісацца ў сакратара газэты Паўла 

Саўчанкі (т: 61 62 24) або ў кожным паштовым аддзяленьні Літвы. 


Падпісны індэкс газэты - 0187. Кошт падпіскі на год - 12 І. 

Падпішчыкам у Беларусі й краінах СНД паведамляем адрас у 
Менску: 

Сяргей Гут, 225710 Пінск-1, а/с 27. Кошт падпіскі на год: у Бела- 
русі - сума ў бел. рублях, эквівалентная б З, у краінах СНД - сума 
ў нацыянальнай валюце, эквівалентная ў 5. 

Падпішчыкам у Польшчы паведамляем адрас : У іе5!ау Спогигу, 
Рогозіу 18 «а», 16006 Вагэгст7еуо. Кошт падпіскі на год - сума ў зло- 


тых, эквівалентная б 8. 


выдаецца з 1997 году 
выходзіць адзін раз у месяц 
выдаўца 
Віленскі цэнтар 
грамадзкіх ініцыятываў 
«Дэмакратыя для Беларусі» 


Адрасы для допісаў: 
«Рунь», 2001 УІІпіц, а/а 1021. 


газэта 
беларусаў 
Літвы 


Ігар Перышч, Брэсцкая 116-9, 
225710 Пінск. 


е-таіі: е4ііог д гупреі.Іі 


Ахвяраваньні на газэту: 
. Акула з Канады 
. Міск з Амэрыкі 


050 30 
050 30 
. Галяк з Амэрыкі 050 50 
. Лабовіч-Колін 

з Амэрыкі 
. Грэбень з Амэрыкі 
. Кажан з Амэрыкі 


. Баяроўскі з Англіі 


адрас рэдакцыі: 


Таіко5, 50-29, 2017 Уііпіцз 
тэлефон: (- 370) 675 76991 
факс: (6 370 5) 242 38 02 
АСЁр:// ччм.гсчуарбеі.1С 
е-таі1: еаіўогагципреі.1:1 
Алег Мінкін - рэдактар 
Павал Саўчанка - сакратар 
друкарня ОПАВ «ІпіозійІа5», 

7 ігпайпу г. 68, Уіпіцз 
наклад 1000 


050 50 
050 50 
050 10 
СВР 60 

